



**ప్రజానావ** పాఠక సుసౌకర్యములకు నిబద్ధుడు

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి: 03 | సంఖ్య: 184 | శుక్రవారం | 13 ఫిబ్రవరి, 2026

## మోదీ ఐదేళ్ళి పర్యటనల ఖర్చు 462.58 కోట్లు

- 2021-2025 మధ్య 43 దేశాల సందర్శన
- అమెరికా పర్యటనలకే అత్యధిక వ్యయం



ప్రధాని మోదీ ఐదేళ్ళి పర్యటనలపై అయ్యే ఖర్చుపై కేంద్ర ప్రభుత్వం కీలక గణాంకాలను వెల్లడించింది. 2021 నుండి 2025 మధ్య కాలంలో అంటే గత నాలుగేళ్ళలో ప్రధాని చేసిన ఐదేళ్ళి ప్రయాణాల కోసం భారత ఖజానా నుండి సుమారు రూ. 462.58 కోట్లు ఖర్చు చేసినట్లు అధికారిక గణాంకాలు పేర్కొంటున్నాయి. మొత్తం 43 దేశాలను సందర్శించి, అంతర్జాతీయ వేదికలపై దౌత్య సంబంధాల బలోపేతానికి కృషి చేశారు.

4



## ఎయిర్పోర్టులకు అనుమతులివ్వండి



### 44వేలకు పైగా జర్నలిస్టులకు అక్రిడిటేషన్ కార్డులు

- పారదర్శకంగా అర్జులందరికీ న్యాయం
- సమాచార పౌరసంబంధాల శాఖ మంత్రి పాంగులేటి

2

### మామునూరు పనులు ప్రారంభించండి

- కేంద్ర మంత్రి రామ్మోహన్ నాయుడికి సీఎం రేవంత్ వినతి
- కేంద్ర రక్షణశాఖ మంత్రి రాజీనాథ్ సింగ్తో సీఎం భేటీ
- గాంధీ సరోవర్ ప్రాజెక్టు శంకుస్థాపనకు ఆహ్వానం
- రక్షణ భూములను బదలాయింపు చేయాలని విన్నపం

న్యూఢిల్లీ: వరంగల్ మామునూరు ఎయిర్పోర్టు పనులు త్వరగా ప్రారంభించాలని సీఎం రేవంత్ రెడ్డి కేంద్రాన్ని కోరారు. తెలంగాణ రేవంత్ రెడ్డి ఢిల్లీ పర్యటనలో బీజీబీజీగా ఉన్నారు. ఇందులో భాగంగా కేంద్ర పౌర విమానయాన శాఖ మంత్రి రామ్మోహన్ నాయుడితో భేటీ అయ్యారు. రాష్ట్రంలో నాలుగు కొత్త ఎయిర్పోర్టుల అభివృద్ధి కోసం అవసరమైన అనుమతులు, సహాయం కోరారు. భేటీలో మామునూరు, కొత్తగూడెం, అంతర్గాం, ఆదిలాబాద్ ఎయిర్పోర్టులకు సంబంధించిన పలు అంశాలు చర్చకు వచ్చాయి. మామునూరు విమానాశ్రయానికి భూ సేకరణ పూర్తి కావడంతో, అవసరమైన నిర్మాణ పనులు వెంటనే చేపట్టాలని కేంద్ర మంత్రికి సీఎం రేవంత్ రెడ్డి వినతి చేశారు. అలాగే, కొత్తగూడెం ఎయిర్పోర్ట్ కోసం పాల్వంచలో

మిగతా 2 లో



## లంబోలిని ప్రమాద కేసు

- డ్రైవర్ డ్రామాకు కోర్టు చెక్..
- న్యాయాల కుమారుడి అరెస్ట్
- ఢిల్లీ ఆస్పత్రిలో అదుపులోకి తీసుకున్న పోలీసులు



## జాహ్నవి కుటుంబానికి 262 కోట్ల పరిహారం

- రెండేళ్ల తర్వాత దక్కిన న్యాయం
- సియాటిల్ నగర యంత్రాంగం చారిత్రాత్మక నిర్ణయం
- అమానవీయంగా ప్రవర్తించిన అధికారుల బర్రర్ఫ్

4



## పంచాయతీలకు మరో 387 కోట్లు

ఫలించిన మంత్రి సీతక్క వినతి

## నేడు మున్సిపల్ ఎన్నికల ఫలితాలు

- ఉదయం 8 గంటల నుంచి ఓట్ల లెక్కింపు
- ఏర్పాట్లు పూర్తి చేసిన ఎన్నికల అధికారులు

3



## పరిశ్రమలలో అగ్ని ప్రమాదాలపై అప్రమత్తం

- అధికార యంత్రాంగం పటిష్ట చర్యలు తీసుకోవాలి
- ముందు జాగ్రత్త చర్యలపై అధికారులతో సీఎన్ సమీక్ష

2

## ఎగిరేణ గులాబ్ జిందాయ్

- బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్ కార్పొరేషన్ ను ఎన్ని కార్పొరేషన్లు చేసినా ఎగిరేణ మాత్రం కచ్చితంగా గులాబీ జిందాయ్ నని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. రాష్ట్రంలో కాంగ్రెస్ పార్టీ అబద్ధపు హామీలతో అరిచేతుల వైకుంఠం చూపి అధికారం దక్కించుకుందని కేటీఆర్ విమర్శించారు.



3



## కార్మిక చట్టాలకు నిరసనగా భారత్ బండ్

- సింగరేణిలో పూర్తిగా నిలిచిన పనులు తెలంగాణలో
- ప్రభుత్వ ప్రైవేటు సేవలకు అంతరాయం పలుచోట్ల
- రవాణా రంగంలో కొంతమేర ప్రభావం ఆందోళనలు

2

## పార్టీ పెట్టడం పక్కా

ఉద్యమకారులకు అన్యాయం జరిగింది అందుకే మళ్ళీ పోరాటం చేయాల్సి వస్తోంది నా పక్కన పైరవీకారులు ఎవరూ లేరు తెలంగాణ జాగృతి అధ్యక్షురాలు కవిత



3



# పంచాయతీలకు మరో రూ.387 కోట్లు విడుదల

### ఫలించిన మంత్రి సీతక్క వినతి

ప్రజానావ, హైదరాబాద్: గ్రామ పంచాయతీలకు 15వ ఆర్థిక సంఘం కింద రూ.387 కోట్ల కేంద్ర ప్రభుత్వం విడుదల చేసింది. మొదటి విడతగా ఇప్పటికే రూ. 259.36 కోట్లు విడుదలైన విషయం తెలిసింది. తాజా విడతతో కలిపి మొత్తం నిధులు రూ. 646.36 కోట్లు విడుదలయ్యాయి. తెలంగాణకు 15వ ఆర్థిక సంఘం కింద సుమారు రూ. 3,000 కోట్లు పెండింగ్లో ఉన్నాయి. గ్రామపంచాయతీ ఎన్నికలు పూర్తి చేసి, కేంద్రం కోరిన సమాచారాన్ని రాష్ట్ర పంచాయతీరాజ్, గ్రామీణ అభివృద్ధి శాఖ సమర్పించింది. ఇందుకు అనుగుణంగా విడతలవారీగా కేంద్ర ప్రభుత్వం నిధులు విడుదల చేసింది. ఇంకా సుమారు రూ. 2,400 కోట్లు విడుదల కావాల్సి ఉంది. గ్రామాల అభివృద్ధి కోసం పెండింగ్ నిధులను వెంటనే విడుదల చేయాలని కేంద్రానికి తెలంగాణ పంచాయతీ రాజ్, గ్రామీణాభివృద్ధి శాఖ మంత్రి సీతక్క విజ్ఞప్తి చేశారు.

# సింగరేణి సీఎండ్ గా బుద్ధప్రకాశ్ బాధ్యతలు



ప్రజానావ, హైదరాబాద్: సింగరేణి సంస్థ చైర్మన్, ఎండ్ గా నియమితులైన సీనియర్ బిఎస్ అధికారి డాక్టర్ జ్యోతి బుద్ధ ప్రకాష్ గురువారం హైదరాబాద్ సింగరేణి భవన్ లో అధికారిక బాధ్యతలు స్వీకరించారు. 2002 బ్యాచ్ తెలంగాణ కేంద్రం చెందిన బుద్ధ ప్రకాష్ గతంలో షెడ్యూల్డ్ కులాల అభివృద్ధి శాఖకు ప్రభుత్వ కార్యదర్శిగా పనిచేశారు. రవాణా, భూమి రికార్డులు, సామాజిక సంక్షేమంలో విస్తృత అనుభవం ఆయనకు ఉంది. రిజిస్ట్రార్ అండ్ స్టాంపుల కమిషనర్, ఇన్ స్పెక్టర్ జనరల్, సర్వే సెటిల్మెంట్లు అండ్ ల్యాండ్ రికార్డ్ కమిషనర్, భూభారతి ప్రాజెక్ట్ డైరెక్టర్ గా బాధ్యతలు నిర్వహించారు.

# పారామెడికల్ కాలేజీ ఫీజు మదింపు

ప్రజానావ, హైదరాబాద్: రాష్ట్రంలోని పారా మెడికల్ కళాశాలల్లో చదివే దాదాపు 30 వేల మంది విద్యార్థుల ఫీజు స్త్రక్చర్ వివరాలను ఈ-పాస్ లో వెంటనే అప్డేట్ చేయాలని రాష్ట్ర సాంఘిక సంక్షేమా శాఖ మంత్రి అద్దాలి లక్ష్మణ్ కుమార్ సంబంధిత అధికారులను ఆదేశించారు. రాష్ట్రంలోని పారా మెడికల్ కళాశాలల్లో చదువుతున్న ఎస్.సి. ఎం.టి. బీ.సి లకు చెందిన విద్యార్థులకు సంబంధించిన ఫీజు స్త్రక్చర్ ను 2024 -25 నుండి ఈ-పాస్ లో పెట్టానందున దాదాపు 30 వేల మంది విద్యార్థులు స్కాలర్షిప్ కోల్పోయే ప్రమాదం ఉందని పారా మెడికల్ అసోసియేషన్ అధ్యక్షులు ఎం. శ్రీనివాస్, రావు, కార్యదర్శి మోహన్ రెడ్డి లు నేడు మంత్రి లక్ష్మణ్ కుమార్ కు విజ్ఞాపన పత్రాన్ని అందించారు. దీనిపై స్పందించిన మంత్రి ఈ విషయంలో వెంటనే తగు చర్యలు తీసుకోవాల్సిందిన సంబంధిత అధికారులను ఆదేశించారు.

# సోఫ్ట్వేర్ హ్యాకథాన్ పోస్టర్, లోగో ఆవిష్కరణ

### గచ్చిబౌలి స్టేడియంలో నిర్వహిస్తున్నట్లు మంత్రి వెల్లడి

ప్రజానావ, హైదరాబాద్: హైదరాబాద్ లోని మినీస్టర్స్ క్వార్టర్స్ లో సోఫ్ట్వేర్ హ్యాకథాన్ కు పోస్టర్ / లోగోను మంత్రి వాకిటి శ్రీహరి, శాన్టీ చైర్మన్ శివసేనారెడ్డి, హ్యాకథాన్ నిర్వహకులు సందీప్ కుమార్ మకాలా ఆవిష్కరించారు. ప్రపంచంలోనే మొదటి, అతిపెద్ద స్టేడియం స్థాయి సోఫ్ట్వేర్ ఇన్వేషేషన్ లీగ్ అయిన సోఫ్ట్వేర్ హ్యాకథాన్ కార్యక్రమాన్ని హైదరాబాద్ లోని గచ్చిబౌలి స్టేడియంలో నిర్వహించడం తెలంగాణ రాష్ట్రానికి గర్వకారణమని రాష్ట్ర పశు సంపరక, పాడిపరిశ్రమ, మత్స్య, క్రీడా, యువజన సర్వీసులు శాఖ మంత్రి వాకిటి శ్రీహరి తెలిపారు. సోఫ్ట్వేర్ హ్యాకథాన్ కేవలం ఒక పోటీ కార్యక్రమం మాత్రమే కాదని, ఇది క్రీడలు మరియు సాంకేతికతను సమన్వయం చేసే విశ్వస్థాయి ఉద్యమమని మంత్రి పేర్కొన్నారు. సంప్రదాయ హ్యాకథాన్ లకు భిన్నంగా, ప్రాఫెషనల్ స్టేడియంలో నిర్వహించబడే ఈ కార్యక్రమంలో పాల్గొనే వారు ప్రత్యక్షంగా క్రీడల్లో పాల్గొని, ఆ అనుభవాన్ని ఆధారంగా చేసుకుని క్రీడలకు సంబంధించిన వాస్తవ సమస్యలకు సృజనాత్మక మరియు ఆచరణాత్మక పరిష్కారాలను రూపొందిస్తారని తెలిపారు. తెలంగాణలోని అన్ని 33 జిల్లాల నుండి యువత, క్రీడాకారులు, విద్యార్థులు, టెక్నాలజీ నిపుణులు మరియు స్టార్టప్ లను ఒకే వేదికపైకి తీసుకురావడం ఈ కార్యక్రమం ప్రధాన లక్ష్యమని, సుమారు 10,000 మంది పాల్గొనేవారిని సమాకరించేందుకు ప్రణాళికలు సిద్ధం చేశామని మంత్రి వెల్లడించారు. అంతేకాకుండా, కొంతమంది అంతర్జాతీయ ప్రతినిధులు కూడా ఈ కార్యక్రమంలో పాల్గొననుండటం విశేషమన్నారు. ప్రపంచంలోనే మొదటి స్టేడియం స్థాయి సోఫ్ట్వేర్ హ్యాకథాన్ కావడంతో గిన్నీస్ వరల్డ్ రికార్డు సాధించే దిశగా కూడా ప్రయత్నాలు జరుగుతున్నాయని మంత్రి తెలిపారు. ఈ వినూత్న సమూహ ద్వారా తెలంగాణను క్రీడా ఆవిష్కరణ గుర్తింపు కేంద్రంగా నిలబెట్టడం మా లక్ష్యమని స్పష్టం చేశారు.



# ఎయిర్పోర్టులకు అనుమతులివ్వండి

మొదటి పేజీ తరువాయి  
స్థలం గుర్తించినందున, ఆబ్స్టాకల్ లిమిట్ సర్వే, ఫీజిబిలిటీ స్టడీలు త్వరగా నిర్వహించాలని విజ్ఞప్తి చేశారు. అంతర్జాతీయ ఎయిర్పోర్ట్ కోసం ప్రత్యామ్నాయ స్థలం గుర్తించినట్లు తెలిపిన సీఎం. వెంటనే అనుమతులు మంజూరు చేయాలని కేంద్రమంత్రిని కోరారు. ఆదిలాబాద్ ఎయిర్పోర్ట్ విషయంలో అదనంగా 249.82 ఎకరాల భూమి కేంద్ర ప్రభుత్వానికి సిద్ధంగా ఉందని సీఎం తెలియజేశారు. ఈ ఎయిర్పోర్ట్ నిర్మాణాన్ని ఒక సంవత్సరంలో పూర్తి చేసి, ఎయిర్ బస్ సర్వీసులు ప్రారంభించాలని లక్ష్యంగా పెట్టుకున్నట్లు ముఖ్యమంత్రి రేవంత్ రెడ్డి పేర్కొన్నారు. సీఎం వెంట ఎంపిలు కడియం కావ్య, మల్లె రవి తదితరులు ఉన్నారు.



**రాజ్ నాథ్ సింగ్ తో రేవంత్ భేటీ**  
మూసీ పునరుద్ధరణలో భాగంగా హైదరాబాద్ లో నిర్మించబోతున్న గాంధీ సరోవర్ ప్రాజెక్టుకు హాజరు కావాలని కేంద్ర రక్షణశాఖ మంత్రి రాజ్ నాథ్ సింగ్ ను సీఎం రేవంత్ రెడ్డి కోరారు. అలాగే ఈ ప్రాజెక్టుకు అవసరమైన రక్షణ భూములను బదలాయించాలని వేడుకున్నారు. ఢిల్లీలో సీఎం రేవంత్ రెడ్డి రెండో రోజు పర్యటన కొనసాగుతోంది. గురువారం ఉదయం దేశ రక్షణ శాఖ మంత్రి రాజ్ నాథ్ సింగ్ తో ముఖ్యమంత్రి రేవంత్ రెడ్డి భేటీ అయ్యారు. ఫిబ్రవరి చివరి వారంలో

నిర్వహించే గాంధీ సరోవర్ ప్రాజెక్టు శంకుస్థాపన కార్యక్రమానికి హాజరు కావాలని కేంద్ర మంత్రికి సీఎం విజ్ఞప్తి చేశారు. ఈసారి మూసీ నదుల సంగమ స్థలంలో కార్యక్రమం చేపడుతున్నట్లు రక్షణ మంత్రికి సీఎం వివరించారు. 1948 ఫిబ్రవరిలో మహాత్ముని చిత్రస్థానాన్ని ఈసారి మూసీ సంగమ స్థలంలో నిమజ్జనం చేశారని కేంద్ర మంత్రికి తెలిపారు. మూసీ పునరుద్ధరణ ప్రాజెక్టులో భాగంగా గాంధీ సరోవర్ ప్రాజెక్టు చేపడుతున్నట్లు కేంద్ర మంత్రి రాజ్ నాథ్ సింగ్ కు వివరించారు. బాహుధూల్ ను ప్రపంచ స్థాయి విద్యా, సాంస్కృతిక, ఆధ్యాత్మిక,

పర్యావరణ చిహ్నంగా నిలవనున్నట్లు కేంద్ర మంత్రికి వివరించారు. అంతకు ముందు.. ముఖ్యమంత్రి రేవంత్ రెడ్డి విఠాసీ అధ్యక్షుడు మల్లికార్జున్ ఖర్గేతో భేటీ అయ్యారు. రాష్ట్ర రాజకీయాలు, పరిపాలన అంశాలపై పార్టీ పెద్దలతో చర్చించారు. దావోస్ వర్యటన, హార్వర్డ్ శిక్షణ, మున్సిపల్ ఎన్నికలకు సంబంధించిన విషయాలను వివరించారు. రేవంత్ రెడ్డి కొందరు కేంద్రమంత్రులను కలిసి రాష్ట్రానికి సంబంధించిన సమస్యలను వారి దృష్టికి తీసుకెళ్లారని అధికార పక్షం తెలిపాయి. పార్లమెంటుకు వెళ్లి ఎంపిలను కలిసి అవకాశం ఉన్నట్లు వెల్లడించారు.

# కార్మిక చట్టాలకు నిరసనగా భారత్ బండ్

- తెలంగాణలో పలుచోట్ల ఆందోళనలు,
- సింగరేణిలో పూర్తిగా నిలిచిన పనులు
- ప్రభుత్వ, ప్రైవేటు సేవలకు అంతరాయం
- రవాణా రంగంలో కొంతమేర ప్రభావం



ప్రజానావ, హైదరాబాద్: కేంద్ర ప్రభుత్వ కార్మిక, రైతు వ్యతిరేక విధానాలకు నిరసనగా దేశవ్యాప్తంగా పిలుపునిచ్చిన భారత్ బండ్ తెలంగాణలో ప్రభావం చూపింది. రాష్ట్రంలోని పలు జిల్లాల్లో కార్మిక సంఘాలు, రైతు సంఘాల ప్రతినిధులు ఆందోళనలకు దిగడంతో సాధారణ జీవన విధానం కొంత మేర అంతరాయానికి గురైంది. సమ్మె ప్రభావంతో కొన్ని ప్రభుత్వ, ప్రైవేట్ కార్యాలయాలు, విద్యాసంస్థల్లో హాజరు తగ్గింది. రవాణా రంగంలో కొంతమేర అంతరాయం ఏర్పడింది. చలు ప్రాంతాల్లో డ్రైవర్లు బస్సులు, ఆటోలు, కార్లను నిలిపివేసి బండ్ కు మద్దతు ప్రకటించారు. రోడ్డుపై వాహనాలను ఆపడంతో ప్రయాణికులు ఇబ్బందులు ఎదుర్కొన్నారు. కొన్ని చోట్ల ప్రజలు కాలినడకన లేదా ప్రత్యామ్నాయ మార్గాల్లో తమ గమ్యస్థానాలకు చేరుకున్నారు. సింగరేణి ప్రాంతంలో కాంట్రాక్ట్ కార్మికులు స్వచ్ఛందంగా సమ్మెలో పాల్గొనడంతో కొంతమేర పనులు నిలిచిపోయాయి. బ్యాంకింగ్, బీమా, రవాణా రంగాల్లో కూడా సేవలకు అంతరాయం ఏర్పడినట్లు సమాచారం. ఫిబ్రవరి 12న దేశవ్యాప్తంగా భారత్ బండ్ కు కేంద్ర కార్మిక, రైతు సంఘాల ఐక్య వేదిక పిలుపునిచ్చిన విషయం తెలిసింది. కేంద్ర ప్రభుత్వం కామలు చేస్తున్న విధానాలు కార్మికులు, రైతులకు అనుకూలంగా లేవని ఆరోపిస్తూ ఈ సమ్మె చేపట్టినట్లు సంఘాల నేతలు తెలిపారు. ఇప్పటికే జనవరి 9న వివిధ కార్మిక సంఘాలు ఐక్యంగా దేశవ్యాప్త సమ్మె నిర్వహించాలని ప్రకటించాయి. అయితే రాష్ట్రంలో

### సింగరేణిలో కార్మిక సమ్మె ప్రభావం

దేశవ్యాప్త సార్వత్రిక సమ్మెలో భాగంగా సింగరేణి రామగుండం ఏరియాలోని ఆర్టీ-3, ఆర్టీ-2, పీపీ ప్రాంతాల్లో పనులు పూర్తిగా స్తంభించాయి. పర్సనెల్, కాంట్రాక్ట్ కార్మికులు స్వచ్ఛందంగా సమ్మెలో పాల్గొనడంతో భూగర్భ, ఓపెన్ కాస్ట్ గనుల్లో ఉత్పత్తి నిలిచిపోయింది. సమ్మెలో బీఎస్ఎస్ మినహా మిగతా అన్ని కార్మిక సంఘాలు పాల్గొన్నాయి. ఉదయం నుంచే కార్మికులు విధులను

బహిష్కరించి గనుల వద్ద ఆందోళనలు చేపట్టారు. గోదావరిఖని రెండో బోగ్గు గని ఎదుట జేపీసీ ఆధ్వర్యంలో నిరసన కార్యక్రమం నిర్వహించారు. నాలుగు లేబర్ కోర్ట్ అమలుతో కార్మికుల హక్కులు దెబ్బతింటాయని, ఉద్యోగ భద్రత తగ్గిపోతుందని నాయకులు ఆరోపించారు. కేంద్ర ప్రభుత్వం కార్మిక వ్యతిరేక విధానాలను వెంటనే ఉపసంహరించుకోవాలని డిమాండ్ చేశారు. లేకపోతే భవిష్యత్తులో మరింత ఉద్ధృతంగా ఉద్యమాలు చేపడతామని హెచ్చరించారు. అలాగే గోదావరి పరిపాలనా ప్రాంతంలో ఉన్న సింగరేణి ఖాతలను ప్రైవేట్ సంస్థలకు కాకుండా సింగరేణి సంస్థకే తీరాలింపాలని కార్మిక సంఘాల నేతలు డిమాండ్ చేశారు. సమ్మె ప్రభావంతో రామగుండం ఏరియాలో ఉత్పత్తి, రవాణా కార్యకలాపాలు పూర్తిగా నిలిచిపోయినట్లు సమాచారం. ప్రాంతంలో ఎలాంటి అవాంఛనీయ సంఘటనలు చోటుచేసుకోకుండా పోలీసులు భద్రతా ఏర్పాట్లు చేశారు.

# పరిశ్రమలలో అగ్ని ప్రమాదాలపై అప్రమత్తం

- అధికార యంత్రాంగం పట్టిష్ట చర్యలు తీసుకోవాలి
- ముందు జాగ్రత్త చర్యలపై అధికారులతో సీఎస్ సమీక్ష

ప్రజానావ, హైదరాబాద్: భారీ పరిశ్రమలలో అగ్ని ప్రమాదాల నివారణకు, కార్మికుల భద్రతకు ప్రభుత్వ యంత్రాంగం పట్టిష్ట చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి కె. రామకృష్ణరావు ఉన్నతాధికారులను ఆదేశించారు. అగ్ని ప్రమాదాల నివారణకు తీసుకోవాల్సిన ముందు జాగ్రత్తలు, చర్యలపై స్పష్టమైన ఒక మాన్యువల్ ను సిద్ధం చేయాలని సీఎస్ ఆదేశించారు. గురువారం డాక్టర్ బిఆర్ అంబేద్కర్ రాష్ట్ర సచివాలయంలో సిగిసి ఇండస్ట్రీల్లో జరిగిన దుర్ఘటనపై ఇప్పటి వరకు తీసుకున్న చర్యలను సంబంధిత అధికారులతో సీఎస్ సమీక్షించారు. ఈ ప్రమాదంలో మరణించిన కార్మికుల, బాధిత కుటుంబాలకు ఎక్స్ గ్రేవియా చెల్లింపులు, కేర్లు తీసు

పురోగతిపై సంబంధిత విభాగాల ఉన్నతాధికారులతో సీఎస్ సమీక్ష చేశారు. ఈ సందర్భంగా సీఎస్ మాట్లాడుతూ, రాష్ట్ర వ్యాప్తంగా భారీ, మధ్యతర, చిన్నతరహా పరిశ్రమలలో రాష్ట్రస్థాయి, జిల్లా స్థాయిలో వివిధ విభాగాలు సమన్వయంతో తనిఖీలు నిర్వహించుకోవడానికి జాయింట్ ఇన్స్పెక్షన్ డీమ్యు ఏర్పాటు చేయాలని అధికారులను ఆదేశించారు. పరిశ్రమలలో అగ్ని ప్రమాదాల నివారణకు రెగ్యులర్ మానిటరింగ్ ఉండే విధంగా అధికారులతో తనిఖీ నిర్వహించాలన్నారు. జిల్లా స్థాయిలో రెవెన్యూ, పోలీస్, పరిశ్రమలు, కార్మిక, వైద్య ఆరోగ్య, అగ్నిమాపక, కాలుష్య నియంత్రణ మండలి శాఖల అధికారులతో కూడిన తనిఖీ బృందాలను ఏర్పాటు చేయాలని అన్నారు. ఎప్పుడొకప్పుడు తనిఖీలు నిర్వహించే ఆ వివరాలను ఆన్ లైన్ లో పొందుపరిచే అన్ని విభాగాల అధికారులు ముందు జాగ్రత్త చర్యలు తీసుకోవడానికి అవకాశం ఉంటుందని సీ.ఎస్ అన్నారు. పరిశ్రమలలో భద్రతా ప్రమాణాలు, భద్రతా ఆడిట్, అలాగే కార్మికుల భద్రతకు సంబంధించి శిక్షణా కార్యక్రమాలు చేపట్టాలని సీ.ఎస్ సూచించారు. భవిష్యత్తులో ఇలాంటి ఘటనలు జరగకుండా



కట్టుదిట్టమైన చర్యలు తీసుకోవాలని అధికారులకు స్పష్టం చేశారు. సమావేశంలో ప్రత్యేక ప్రధాన కార్యదర్శులు అరవింద్ కుమార్, సంజయ్ కుమార్, దాన కిషోర్, మై సర్వీస్ డైరెక్టర్ జనరల్ చిక్రమ్ సింగ్ మాన్, సంగారెడ్డి కలెక్టర్ ప్రవీణ్, పూర్వరి సీటీ డెవలప్ మెంట్ అథారిటీ కమిషనర్ శశాంక, కాలుష్య నియంత్రణ మండలి మెంబర్ సెక్రటరీ రవి, ఇతర సీనియర్ అధికారులు పాల్గొన్నారు.

# గల్లినీ మహిళ రక్షణకు చర్యలు

మానవ హక్కుల కమిషన్ ఆదేశం  
ప్రజానావ, హైదరాబాద్: లంగాణ మానవ హక్కుల కమిషన్ చైర్మన్ జస్టిస్ షమామ్ అక్తర్ అధ్యక్షతన గురువారం మహిళా ఫిర్యాదును పరిశీలించింది.

యాదగిరిగుట్ట అలయంలో భాగ్యతో లవ్ మ్యూరేజ్ చేసుకున్న అనంతరం, ఆ వివాహానికి వ్యతిరేకంగా ఉన్న ఆమె తండ్రి మరియు బావ కలిసి కల్సుకుర్తి సమీపంలోని ఆసుపత్రిలో ఆమె నాలుగు నెలల గర్భాన్ని బలవంతంగా తొలగించేందుకు ప్రయత్నించారని, ఈ తీవ్ర ఒత్తిడి కారణంగా ఒక దశలో ఆమె ఆత్మహత్యకు కూడా ప్రయత్నించినదని, అలాగే పోలీసుల వైపు నుంచి ఎఫ్ఐఆర్ నమోదు చేయకపోవడం ద్వారా నిర్లక్ష్యం జరిగిందని పేర్కొన్న ఆరోపణలను కమిషన్ తీవ్రంగా పరిగణించింది. మహిళా స్వేచ్ఛా, స్వచ్ఛంద సమ్మతి లేకుండా గర్భస్రావం చేయడం చట్టబద్ధంగా తీవ్రమైన నేరమని పేర్కొన్న హక్కుల కమిషన్. కల్సుకుర్తి సబ్ డివిజన్ పోలీస్ ఆఫీసర్, వంగూరు పోలీస్ స్టేషన్

ఎన్ హెచ్ పోలీసు తక్షణమే ఫిర్యాదుపై స్పందించి చట్టప్రకారం అవసరమైన చర్యలు చేపట్టాలని, నాగర్ కర్నూల్ జిల్లా ఎస్పీ పర్యవేక్షణలో వ్యవహారాన్ని పర్యవేక్షించాలని ఆదేశిస్తూ, ఈ విషయంపై 26.02.2026 నాటికి సమగ్ర నివేదిక సమర్పించాలని మరియు అత్యవసరంగా సంబంధిత అధికారులకు ఉత్తర్వులు తెలియజేయాలని ఆదేశించింది. ఇదిలావుంటే తెలుగు దినపత్రికలో 'అల్లరి చేస్తున్నారని కన్నుపోయేలా దాడి? బాలుడిపై అంగన్వాడీ డీసర్ డాక్టర్' అనే శీర్షికతో ప్రచురితమైన వార్తా నివేదికను సుమోలోగా కేసు నమోదుచేశారు. ఈ అంశంపై వివరణాత్మక నివేదికను సమర్పించాలని రాజస్మి సిరిసిల్ల జిల్లా కలెక్టర్ వారిని ఆదేశించారు.

# ఎగిరేది గులాబీ జెండా

■ శేరిలింగంపల్లి నేతలతో బీఆర్ఎస్ వర్కింగ్ ప్రెసిడెంట్ కేటీఆర్

ప్రజానావ, హైదరాబాద్: హైదరాబాద్ కార్పొరేషన్ ను ఎన్నికార్చేందుకు చేసినా ఎగిరేది మాత్రం ఖచ్చితంగా గులాబీ జెండానేనని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. శేరిలింగంపల్లి నియోజకవర్గానికి చెందిన యువ నాయకుడు విజయ్ కుమార్ రెడ్డి తన అనుచరులతో కలిసి గురువారం బీఆర్ఎస్లో చేరారు. తెలంగాణ భవన్లో జరిగిన ఈ కార్యక్రమంలో కేటీఆర్ వారికి గులాబీ కండువా కప్పి పార్టీలో చేరారు. ఈ సందర్భంగా కేటీఆర్ మాట్లాడుతూ.. కార్యక్రమంలో ఉత్సాహాన్ని నింపారు. ఎమ్మెల్యేలు పోయినా.. పార్టీ వెన్నెముక కార్యక్రమాలన్నాయి. శేరిలింగంపల్లి ఎమ్మెల్యే పార్టీని వీడినా, కార్యక్రమాల మాత్రం చెక్కుచెదరకుండా కేటీఆర్ నాయకత్వంలోనే ఉన్నారని ప్రశంసించారు. మొత్తం హైదరాబాద్లోనే శేరిలింగంపల్లి నియోజకవర్గం పార్టీకి సంబంధించిన కోటగా నిలిచింది. స్వార్థ ప్రయోజనాల కోసం కొందరు వెళ్లినా, బంగారం వంటి కొత్త నాయకులు వందల సంఖ్యలో పార్టీలో చేరుతున్నారు. శేరిలింగంపల్లిలోని 24 డివిజన్లలో క్లీన్ స్వీప్ చేసే సత్తా మనకుందని కేటీఆర్ ధీమా వ్యక్తం చేశారు. రాష్ట్రంలో కాంగ్రెస్ పార్టీ అబద్ధం హామీలతో అరిచేతుల వైఖరిని చూపి అధికారం దక్కించుకుందని కేటీఆర్ విమర్శించారు. మరోవైపు బీజేపీ 12 ఏళ్లుగా తెలంగాణకు 12 పైసల పని కూడా చేయలేదని, అది 'పూజకు పనికిరాని పువ్వు' అని ఎద్దేవా



చేస్తామన్నారు కేటీఆర్. ఎమ్మెల్యే లేదని భయపడకండి, మీకు అండగా నేను, తలసాని శ్రీనివాస్ యాదవ్, అరికెప్పాడి, కృష్ణారావు ఉంటాం. ఏ అవసరమైతే మేము అందుబాటులో ఉంటామని కేటీఆర్ హామీ ఇచ్చారు. తప్పుడు ఓటు వేస్తే బద్దేళ్ల పాటు శిక్ష అనుభవించాల్సి వస్తుందని, ఓటు వేసే ముందు ఆలోచించి నిర్ణయం తీసుకోవాలని.. ముఖ్యంగా మహిళా లోకానికి కేటీఆర్ విన్నవించారు. చదువుకున్న యువత రాజకీయాల్లోకి రావడం శుభవర్తమామమని, విజయ్ కుమార్ రెడ్డి వంటి యువకులు పార్టీకి ఆస్తి అని కేటీఆర్ పేర్కొన్నారు. ఈ కార్యక్రమంలో మాజీ మంత్రిలు, ఎమ్మెల్యేలు తలసాని శ్రీనివాస్ యాదవ్, జగదీష్ రెడ్డి, పలువురు ఎమ్మెల్యేలు, నేతలు పాల్గొన్నారు.



# పార్టీ పెట్టడం పక్కా

ఉద్యమకారులకు అన్యాయం జరిగింది అందుకే మళ్ళీ పోరాటం చేయాల్సి వస్తోంది నా పక్కన పైరవీకారులు ఎవరూ లేరు తెలంగాణ జాగృతి అధ్యక్షురాలు కవిత

ప్రజానావ, హైదరాబాద్: తెలంగాణ రాజకీయాల్లో అనాహుత పరిణామం చోటుచేసుకుంది. తెలంగాణ జాగృతి అధ్యక్షురాలు, మాజీ ఎమ్మెల్యే కవితకు కవిత తన రాజకీయ భవిష్యత్తు కీలక నిర్ణయం తీసుకున్నారు. తాను కచ్చితంగా రాజకీయ పార్టీని స్థాపిస్తానని, అది 'తెలంగాణ' అస్థిత్వమే ఊపిరిగా పనిచేస్తుందని ఆమె ప్రకటించారు. గురువారం హైదరాబాద్లోని బాగ్ లింగంపల్లిలో జరిగిన 'ఉద్యమకారుల ఆత్మగౌరవ సభ'లో పాల్గొన్న ఆమె, తన సొంత తండ్రి కేసీఆర్ నేతృత్వంలోని గత ప్రభుత్వంపైనే హామీగా విమర్శలు గుప్పిస్తూ రాజకీయ వర్గాల్లో కలకలం రేపారు. తెలంగాణ సిద్ధించిన తర్వాత ఉద్యమకారులకు దక్కాల్సిన గౌరవం, న్యాయం జరగలేదని కవిత ఆవేదన వ్యక్తం చేశారు. "ఉద్యమకారులను పట్టించుకోలేదు కాబట్టి ఆ పెద్ద మనిషి (కేసీఆర్) అధికారం కోల్పోయారు. గత పాలకులు అహంకారంతో వ్యవహరించడం వల్లే ఓడిపోయారు. అప్పట్లో ఎవరిని గెలిపించినా బీఆర్ఎస్లోకి వెళ్లారన్న పరిస్థితి ఉండటం వల్ల ప్రజాస్వామ్య విలువలు కనుమరుగుయ్యాయి" అని వ్యాఖ్యానించారు. నాడు జరుగజరగ సార్ విగ్రహం పెట్టాలని మంత్రి కేటీఆర్ ను పదేపదే కోరినా సుప్రీంకోర్టు తీర్పుల సాకుతో పట్టించుకోలేదని, ఆంధ్రా పాకుల విగ్రహాలు తొలగిస్తారని ఆశించినా అది నెరవేరలేదని ఆమె ఆసంతుష్టి వ్యక్తం చేశారు. సీఎం రేవంత్ రెడ్డిని కూడా ఉద్యమకారులు క్షమించడం కవిత హెచ్చరించారు. ఉద్యమానికి వ్యతిరేకంగా గన్ పట్టుకుని తిరిగిన రేవంత్ రెడ్డికి తెలంగాణ సోయి లేదని ఎద్దేవా చేశారు. ఉద్యమకారులకు అండగా ఉండాలన్న ప్రాఫెసర్ కోడండరాం రెండేళ్లుగా ఎందుకు మాట్లాడటం లేదని ప్రశ్నించారు. తక్షణమే రానున్న బడ్జెట్ సమావేశాల్లో 'తెలంగాణ ఉద్యమకారుల సంక్షేమ బోర్డు'ను ప్రకటించాలని, ప్రైవేటు ఉద్యోగాల్లో స్థానికులకు 25 శాతం రిజర్వేషన్లు కల్పించాలని ఆమె డిమాండ్ చేశారు. తన వెంట ఎలాంటి పైరవీకారులు లేరని, కేవలం నిఖానైన ఉద్యమకారులే ఉన్నారని కవిత స్పష్టం చేశారు. తాను కచ్చితంగా రాజకీయ పార్టీని స్థాపిస్తానని తేల్చి చెప్పారు. తెలంగాణ పేరుతోనే పార్టీ ఉంటుందని పేర్కొన్నారు. జాగృతి రాజకీయ శక్తిగా మారుతుందని తెలిపారు. స్వీయ అస్థిత్వం, ఉద్యమ ఆకాంక్షలు, తెలంగాణ వాదనా నిలబెట్టుకోవడం కోసమే రాజకీయ పార్టీని స్థాపిస్తున్నట్లు పేర్కొన్నారు. తమ పార్టీ ఫక్త రాజకీయ పార్టీగా ఉండడం కుండబద్దలు కొట్టారు. రాజకీయ పార్టీ స్థాపిస్తానంటే.. తనన్ను దాడి చేస్తున్నారని ఆవేదన వ్యక్తం చేశారు. తెలంగాణ జాగృతి ఇక్కడ కేవలం సాంస్కృతిక సంస్థగా కాకుండా బలమైన రాజకీయ శక్తిగా మారుతుందని చెప్పారు. రాష్ట్రవ్యాప్తంగా ఉన్న ఉద్యమకారుల వివరాల సేకరణ కోసం ప్రత్యేకంగా ఒక యాప్ ను కూడా ప్రారంభించినట్లు వెల్లడించారు. ఉద్యమకారుల ఆకాంక్షలే అజెండాగా తమ పార్టీ భవిష్యత్తు కార్యచరణ ఉంటుందని ఆమె పేర్కొన్నారు.

# నేడు మున్సిపల్ ఎన్నికల ఫలితాలు

ఉదయం 8 గంటల నుంచి ఓట్ల లెక్కింపు

ప్రజానావ, హైదరాబాద్: తెలంగాణ రాష్ట్రవ్యాప్తంగా ఉత్తరం రేపుతున్న మున్సిపల్ ఎన్నికల ఓట్ల లెక్కింపును సర్వం సిద్ధమైంది. నేడు (ఫిబ్రవరి 13) ఉదయం 8 గంటలకు నిర్వహించే కేంద్రాల్లో లెక్కింపు ప్రక్రియ ప్రారంభం కానుంది. ఇందుకోసం అవసరమైన సూపర్ వైజర్లు, అసిస్టెంట్లను ఇప్పటికే నియమించారు. శాంతిభద్రతల పరిరక్షణకు కౌంటింగ్ కేంద్రాల వద్ద పటిష్ట బందోబస్తు ఏర్పాటు చేయడంతో పాటు, కేంద్రాల పరిసరాల్లో బీఎస్ఎస్ఎస్ సెక్స్ 163 (నిషేధాజ్ఞలు) అమలులో ఉంటుందని అధికారులు తెలిపారు. కౌంటింగ్ హాల్ లోపలికి కేవలం సూపర్ వైజర్లు, అసిస్టెంట్లు, అభ్యర్థులు, వారి ఎలక్షన్ ఏజెంట్లు, కౌంటింగ్ ఏజెంట్లకు మాత్రమే అనుమతి ఉంటుంది. వీరందరూ తప్పనిసరిగా జాబ్ చేసిన పాసులు కలిగి ఉండాలి. మొదలై పోస్తూ, ఇతర ఎలక్షనల్ పరికరాలను లోపలికి అనుమతించరు. పాదరద్దకల కోసం అన్ని కేంద్రాలు, స్టాంప్ రూమ్ల వెలుపల వెబ్ క్యాంపింగ్ ఏర్పాటు చేశారు. ఇటీవల ముగిసిన ఈ ఎన్నికల్లో 73.01 శాతానికి పైగా పోలింగ్ సమాధాన



విషయం తెలిసింది. ముందుగా పోస్టల్ బ్యాలెట్ లెక్కింపు చేపట్టి, అది పూర్తయ్యాక సాధారణ బ్యాలెట్ బాక్సులను తెరుస్తారు. వార్డువారీగా బ్యాలెట్ బాక్సులను బేబల్ వద్దకు తీసుకువచ్చి, ఒక్కో పోలింగ్ స్టేషన్ ఓట్లను 25 చొప్పున కట్టలుగా కడతారు. మిగిలిన చిల్లర ఓట్లను (25 కంటే తక్కువ ఉంటే) విడిగా ఉంచి సీల్ అంటిస్తారు. ఆయా పోలింగ్ స్టేషన్ల వివరాలు సమాధాన చేసిన తర్వాత, వార్డులోని అన్ని బ్యాలెట్ కట్టలను ఒక పెద్ద డ్రమ్ములో వేసి బాగా కలుపుతారు. దీనివల్ల ఏ పోలింగ్ స్టేషన్లో ఎవరికి ఎన్ని ఓట్లు వచ్చాయో తెలియకుండా గోప్యత పాటించవచ్చు. అనంతరంగా ఉన్న కట్టలను సాధ్యమైనంత వరకు కలిపి పూర్తి కట్టలుగా మారుస్తారు. మిగిలిన చిల్లర ఓట్లను విడిగా ఉంచి లెక్క రాస్తారు. ఈ ప్రక్రియను ప్రతి వార్డుకూ ఇదే రీతిలో అనుసరిస్తారు.

# 15న సంత సేవాలాల్ జయంతి

బంజారా భవన్లో కార్యక్రమాలు

ప్రజానావ, హైదరాబాద్: ఈ నెల 15వ తేదీ ఉదయం 11 గంటలకు హైదరాబాద్లో ఉన్న బంజారాహిల్స్ లోని సేవాలాల్ బంజారా భవన్లో లంబాడీ గిరిజనుల సంత శ్రీ సేవాలాల్ మహారాజ్ జయంతి ఘనంగా జరుగుతుంది. ఈ జయంతి ఉత్సవాలలో రాష్ట్ర ముఖ్యమంత్రి, కేంద్ర మంత్రిలు, రాష్ట్ర మంత్రిలు, పార్లమెంటు సభ్యులు, రాష్ట్రానికి చెందిన అందరు గిరిజనుల ఎమ్మెల్యేలు, ఎమ్మెల్యేలు, స్థానిక కార్పొరేటర్ల తదితర ప్రజా ప్రతినిధులు పాల్గొంటారని గిరిజన సంక్షేమ శాఖామాత్యులు అడ్డూరి లక్ష్మణ్ కుమార్ తెలిపారు. ఈ కార్యక్రమంలో భాగంగా

లంబాడీ గిరిజన సాంప్రదాయ వర్ధతి ప్రకారం సంత సేవాలాల్ ఆరాధన కార్యక్రమాలు, గిరిజన సాంస్కృతిక కార్యక్రమాలు జరుగుతాయని తెలిపారు. ఈ సందర్భాన్ని పురస్కరించుకుని గౌరవ మంత్రివర్యులు మాట్లాడుతూ 2024 నాటి సేవాలాల్ జయంతి కార్యక్రమంలో పాల్గొని గౌ. ముఖ్యమంత్రి శ్రీ అనుముల రేవంత్ రెడ్డి గారు అప్పటి వరకు వేదకులకు ఖర్చు పెడుతున్న రూ. కోటిని రూ.రెండు కోట్లుగా రెట్టింపు చేయడమే కాకుండా బంజారా ఉద్యోగులకు ఉత్సాహాలు జరుపుకోవడానికి వీలుగా ఫిబ్రవరి 15 నాడు స్పెషల్ లీవ్ శాంక్షన్ చేశారని గుర్తు చేశారు. ఈ నెల 15 నుంచి 21 వరకు అన్ని జిల్లాలలోని అన్ని ఎమ్మెల్యే నియోజకవర్గాలలో జరుగుతున్న



సేవాలాల్ జయంతి ఉత్సవాల నిర్వహణపై రాష్ట్ర ప్రభుత్వం రూ. రెండు కోట్లు మంజూరు చేసిందన్నారు. ఈ కార్యక్రమంలో గిరిజన ప్రజలు, ప్రజా ప్రతినిధులు, మీడియా మిత్రులు పాల్గొని కార్యక్రమాన్ని విజయవంతం చేయవలసిందిగా కోరుతూ అందరికీ ఆహ్వానం పలికారు.

# కరీంనగర్ బీజేపీదే!

గెలిచిన తర్వాత కొండగట్టుకు పాదయాత్ర కేంద్ర హోంశాఖ సహాయ మంత్రి బండి సంజయ్

ప్రజానావ, హైదరాబాద్: కరీంనగర్ మున్సిపల్ కార్పొరేషన్ ఎన్నికల ఫలితాల్లో భారతీయ జనతా పార్టీ చారిత్రాత్మక విజయాన్ని సమాధానం చేయబోతోందని, మేయర్ పీఠాన్ని కైవసం చేసుకోవడం ఖాయమని కేంద్ర హోంశాఖ సహాయ మంత్రి బండి సంజయ్ కుమార్ ధీమా వ్యక్తం చేశారు. యువత దేశం కరీంనగర్ ఫలితాల వైపు చూస్తోందని, కార్యక్రమ కష్టం వున్నా పోదన ఆయన పేర్కొన్నారు. గురువారం కరీంనగర్లోని రాజశ్రీ గార్డెన్లో ఏర్పాటు చేసిన కార్పొరేటర్ అభ్యర్థులు, కౌంటింగ్ ఏజెంట్ల సమావేశంలో ఆయన దిశానిర్దేశం చేశారు. కాంగ్రెస్ ప్రలోభాలకు లొంగవద్దు: బీజేపీకి మెజారిటీ స్థానాలు వస్తున్నాయనే సమాచారంతో అధికార కాంగ్రెస్ పార్టీలో కలవరం మొదలైందని బండి సంజయ్ విమర్శించారు. "కాంగ్రెస్ నేతలు అప్పుడే ఫోన్లతో ప్రలోభాల స్పెష్ కలెక్షన్లు చేశారు. బీజేపీ అభ్యర్థులను గుంజాలని చూస్తున్నారు, అందరూ జాగ్రత్తగా ఉండండి" అని హెచ్చరించారు. పార్టీని మోసం చేస్తే కన్నతల్లిని మోసం చేసినట్లని, ప్రలోభాలకు లోబడి పార్టీ మారితే కార్యక్రమ ఆగ్రహాన్ని తట్టుకోవడం అసాధ్యమని ఆయన స్పష్టం చేశారు. కౌంటింగ్ ప్రక్రియలో చిన్న పొరపాటు జరిగినా నష్టం వాటిల్లుతుందని, ఏజెంట్లు ప్రతి క్షణం అప్రమత్తంగా ఉండాలని సూచించారు. మాజీ మేయర్ సునీల్ రావు మాట్లాడుతూ.. "ప్రత్యర్థులు గొడవలు సృష్టించి దుష్ట మళ్లించే ప్లాన్ చేస్తారు. ఏజెంట్ల దుష్ట అంతా బ్యాలెట్ పేపర్ మీదే ఉండాలి. ఏవైనా అభ్యంతరాలు ఉంటే రాతపూర్వకంగా ఎన్నికల అధికారికి ఫిర్యాదు చేయాలి తప్ప గొడవ పడద్దు" అని వివరించారు. ఈ ఎన్నికల్లో తమ గెలుపు కోసం బండి సంజయ్ అందించిన ఆర్థిక సాయం, సహకారం మరువలేదని అభ్యర్థులు భావోద్వేగానికి లోనయ్యారు. "మీ మేలు జనశ్రో మరువలేం" అంటూ సంజయ్ కు ధన్యవాదాలు తెలిపారు. ఫలితాల అనంతరం అందరం కలిసి కరీంనగర్ నుండి కొండగట్టు అజయ్ క్షేత్రానికి పాదయాత్రగా వెళ్లి మొక్కులు చెల్లించుకోవాలని నిర్ణయించారు. ఈ సమావేశంలో మాజీ మేయర్ సునీల్ రావు, బాస సత్యనారాయణ, గుగ్గిళ్ల రమేష్ తదితర సీనియర్ నేతలు పాల్గొన్నారు.



# 44వేలకు పైగా అక్రిడిటేషన్ కార్డులు

పారదర్శకంగా జర్నలిస్టులకు న్యాయం సమాచార పారసంబంధాల శాఖ మంత్రి పొంగులేటి

ప్రజానావ, హైదరాబాద్: రాష్ట్రంలో అర్హత కలిగిన ప్రతి జర్నలిస్టుకూ అక్రిడిటేషన్ కార్డు అందేలా ప్రభుత్వం కట్టుబడి ఉందని రాష్ట్ర రెవెన్యూ, హోం, సమాచార పారసంబంధాల శాఖ మంత్రి పొంగులేటి శ్రీనివాసరెడ్డి తెలిపారు. జర్నలిస్టుల సంక్షేమం పట్ల ముఖ్యమంత్రి కేవలం రెడ్డి నాయకత్వంలోని ప్రజా ప్రభుత్వం పూర్తి నిబద్ధతతో పనిచేస్తోందని పేర్కొన్నారు. అక్రిడిటేషన్ కార్డుల జారీ విధానం, అక్రిడిటేషన్ కమిటీ ఏర్పాటు తదితర అంశాలపై గురువారం సచివాలయంలోని తన కార్యాలయంలో సమాచార పారసంబంధాల శాఖ కమిషనర్ సిహెచ్. ప్రియాంక, ముఖ్యమంత్రి సీఆర్ఎఫ్ జి. మల్లారెడ్డితో మంత్రి సుదీర్ఘంగా చర్చించారు. పత్రికా పారదర్శకంగా, వేగవంతంగా సాగేందుకు తీసుకోవాల్సిన చర్యలపై దిశానిర్దేశం చేశారు. అక్రిడిటేషన్ కార్డుల జారీకి సంబంధించి ప్రభుత్వం ముందుగా జి.ఓ. 252 జారీ చేసినట్లు మంత్రి తెలిపారు. అనంతరం జర్నలిస్టు సంఘాలతో సమావేశమై వారి సూచనలు, అభిప్రాయాలను సవరించాలిగా పరిగణనలోకి తీసుకొని అవసరమైన సవరణలు చేసి జి.ఓ. 103ను జారీ చేసినట్లు వెల్లడించారు. ఈ సవరణల ద్వారా



రాష్ట్రవ్యాప్తంగా ప్రింట్ మీడియా, ఎలక్ట్రానిక్ మీడియా మరియు డిజిటల్ మీడియా విభాగాల్లో మొత్తం 44,706 అక్రిడిటేషన్ కార్డులు పొందే అవకాశం కలుగుతుందని తెలిపారు. గతంలో సుమారు 23 వేల మందికి మాత్రమే అక్రిడిటేషన్ కార్డులు ఉండగా, తాజా నిర్ణయంతో దాదాపు 21 వేలకు పైగా కార్డుల సంఖ్య పెరుగుతుందని మంత్రి వివరించారు. 2.50 లక్షల పైగా సర్క్యులేషన్ ఉన్న 8 పత్రికలకు 6,256 కార్డులు, 75 వేల నుండి 2.50 లక్షల వరకు సర్క్యులేషన్ ఉన్న 24 పత్రికలకు 17,784 కార్డులు, 25001 నుంచి 75 వేల వరకు సర్క్యులేషన్ ఉన్న 30 పత్రికలకు 3,390, అదేవిధంగా 15001 నుంచి 25000 వరకు సర్క్యులేషన్ ఉన్న 169 చిన్న పత్రికలకు 11,661, 15వేలలోపు సర్క్యులేషన్ ఉన్న 113 చిన్న పత్రికలకు 226, పీరియాడికల్స్ కు 624, 20 న్యూస్

పేజీలకు 68 అక్రిడిటేషన్లు పొందుతాయని తెలిపారు. అలాగే 21 శాటిలైట్ ఛానళ్లకు 4,431 కార్డులు, 8 జాతీయ ఛానళ్లకు 32, వంద లోకల్ కేబుల్ ఛానళ్లకు 200, డిజిటల్ మీడియా విభాగానికి 10 కార్డులు మొత్తంగా 44,706 కార్డులు కేటాయించినట్లు తెలిపారు. ఇందులో రాష్ట్ర మరియు జిల్లా స్థాయిలో 16,056, నియోజకవర్గ మరియు మండల స్థాయిలో 28,650 మంజూరు చేస్తున్నట్లు తెలిపారు. అక్రిడిటేషన్ కార్డుల జారీ నిరంతరం పత్రికా అని, అవసరాన్ని బట్టి మరోసారి సమావేశమై తదుపరి చర్యలు తీసుకోవాలని నిర్ణయించినట్లు మంత్రి తెలిపారు. ప్రజాస్వామ్యంలో అలాగే స్థంభంగా ఉన్న మీడియా ప్రతినిధుల గౌరవం, భద్రత, సంక్షేమం ప్రభుత్వానికి అత్యంత ప్రాధాన్యమని మంత్రి పొంగులేటి శ్రీనివాసరెడ్డి స్పష్టం చేశారు.





సంపాదకీయం

# దివాళా పథకాలకు అడ్డుకట్ట వేసేదెవరు?

దేశవ్యాప్తంగా ఉచిత పథకాల రాజకీయాల మళ్లీ చర్చనీయాంశమయ్యాయి. సంక్షేమం పేరుతో ప్రభుత్వాల భారీగా నగదు బదిలీలు, ఉచిత సరుకులు, సబ్సిడీలు ప్రకటిస్తుండగా, వాటి వల్ల రాష్ట్రాల ఆర్థిక స్థితి దెబ్బతింటోందనే ఆందోళన వ్యక్తమవుతోంది. ఎన్నికల సమయంలో ఓటర్లను ఆకట్టుకునేందుకు ఆకర్షణీయ హామీలు ఇవ్వడం, అధికారంలోకి వచ్చిన తర్వాత వాటి అమలుకు నిధులు సమీకరించలేక అప్పులపాలు కావడం పరిపాటిగా మారింది. కొన్ని రాష్ట్రాల్లో అప్పుల భారం పెరిగి, వడ్డీల చెల్లింపులే పెద్ద భారంగా మారాయి. జీతాలు, పెన్షన్లు చెల్లించేందుకు కూడా అప్పులు చేయాల్సిన పరిస్థితులు ఏర్పడుతున్నాయనే విమర్శలు వినిపిస్తున్నాయి. తెలంగాణలో జీతాల చెల్లింపులపై ఆలస్యం జరుగుతోందని ప్రతిపక్షాలు ఆరోపిస్తుండగా, ప్రభుత్వం మాత్రం ఆర్థిక పరిస్థితి నియంత్రణలోనే ఉందని చెబుతోంది. అప్పుల పరిమాణం లక్షల కోట్లకు చేరుకుందని, భవిష్యత్తులో ఇది మరింత భారంగా మారుతుందనే ఆర్థిక నిపుణుల హెచ్చరికలు ఉన్నాయి. ఆంధ్రప్రదేశ్ లోనూ సంక్షేమ పథకాల అమలుపై రాజకీయ ఆరోపణలు కొనసాగుతున్నాయి. ఒక ప్రభుత్వం ప్రవేశపెట్టిన పథకాలను మరొకటి కొనసాగించాల్సి రావడం, వాటిని నిలిపివేయాదానికీ రాజకీయంగా వెనుకడుగు వేయడం సాధారణమైంది. ఫలితంగా ఖజానాపై ఒత్తిడి పెరుగుతోంది. ఇటీవలి ఎన్నికల్లో అన్ని ప్రధాన రాజకీయ పార్టీలు సంక్షేమ హామీలతోనే ప్రజలను ఆకట్టుకున్నాయి. అధికార పార్టీ తాము అమలు చేసిన పథకాలను వివరించగా, ప్రతిపక్షాలు "ఇవన్నీ" హామీల జాబితా చదివాయి. "తులం బంగారం ఇచ్చారా? రెతుబంధు వేశారా? పెన్షన్ నాలుగు వేలిచ్చారా?" వంటి ప్రశ్నలతో చర్చలను విమర్శలు జరిగాయి. దేశంలోని ఇతర రాష్ట్రాల్లోనూ ఇదే పరిస్థితి. నగదు బదిలీ పథకాలు, ఉచిత గ్యాస్, ఉచిత రేషన్, ఉచిత విద్యుత్, మహిళలకు నెలవారీ ఆర్థిక సాయం వంటి పథకాలు ఎన్నికల అజెండాలో కీలకంగా మారాయి. ఒకప్పుడు ఉచితాల సంస్కృతిని విమర్శించిన పార్టీలు కూడా ఇప్పుడు పరిస్థితులకు అనుగుణంగా అలాంటి హామీలను ప్రకటిస్తున్నాయి. ఉచితాల రాజకీయాలపై సుప్రీంకోర్టు కూడా గతంలో ఆందోళన వ్యక్తం చేసింది. ప్రజలను ఉత్సాహకారకార్యకలాపాల నుంచి దూరం చేసే విధంగా ఉచితాల మారకూడదని వ్యాఖ్యానించింది. అయినప్పటికీ రాజకీయ పార్టీలు ఈ హెచ్చరికలను పెద్దగా పట్టించుకోలేదనే అభిప్రాయం ఉంది. సంక్షేమం అవసరమే. పేదల కొనసామాజిక భద్రతా పథకాలు అవసరం. అయితే అవి మోతాదు మించితే అభివృద్ధి కార్యక్రమాలపై ప్రభావం పడుతుంది. ఎక్స్ ప్రెస్ వెలు, పరిశ్రమలు, విద్యాసంస్థలు, ఆసుపత్రులు వంటి మౌలిక సదుపాయాలపై పెట్టుబడులు తగ్గిపోతే దీర్ఘకాలికంగా రాష్ట్రాల ప్రగతికి ఆటంకం కలుగుతుంది. నగదు బదిలీల వల్ల వినియోగ సామర్థ్యం పెరిగి ఆర్థిక వ్యవస్థకు ఊతమిస్తుందనే వాదన ఉన్నప్పటికీ, అది శాశ్వత పరిష్కారం కాదని కొందరు ఆర్థికవేత్తలు చెబుతున్నారు. ఉద్యోగ సృష్టి, పారిశ్రామిక వృద్ధి, వ్యవసాయ ఉత్పాదకత పెంపు వంటి అంశాలపై దృష్టి పెట్టకపోతే సంక్షేమం తాత్కాలిక ఉపశమనం మాత్రమే అవుతుంది. ఎన్నికల సమయంలో అసాధ్యమైన హామీలను నియంత్రించేందుకు ఎన్నికల సంఘం మార్గదర్శకాలు జారీ చేయాలి అనే చర్చ కూడా మొదలైంది. ఒకసారి అమలు చేసిన ఉచిత పథకాన్ని ఏ ప్రభుత్వం వెనక్కి తీసుకోలేకపోవడం రాజకీయ వాస్తవం. అందువల్ల ముందుగానే ఆర్థిక సాధ్యతను పరిశీలించే వ్యవస్థ అవసరమని నిపుణులు సూచిస్తున్నారు. ఓటర్లూ తమ బాధ్యతను గుర్తించాల్సిన సమయం వచ్చింది. తాత్కాలిక లబ్ధి కంటే దీర్ఘకాలిక అభివృద్ధిని ప్రాధాన్యంగా చూడాలి. ఓటూ కొనకూడదు, ఓటూ అమ్మకూడదు అనే అవగాహన పెరగాల్సిన అవసరం ఉంది. ప్రజాస్వామ్యంలో చివరికి నిర్ణయం ప్రజలదే. రాజ్యాంగపరమైన మార్గదర్శకాలు, ఆర్థిక కట్టుబట్టమైన నిబంధనలు, పారదర్శక బడ్జెట్ విధానం, ఖర్చులపై సామాజిక ఆడిట్ వంటి చర్యలు తీసుకుంటేనే పరిస్థితి మారుతుంది. సంక్షేమం మరియు అభివృద్ధి మధ్య సమతౌల్యం పాటించడం ప్రభుత్వాల ప్రధాన బాధ్యత. లేకపోతే ఉచితాల రాజకీయాల కొనసాగుతూనే ఉంటాయి. అప్పుల చక్రంలో చిక్కుకున్న రాష్ట్రాల భవిష్యత్ తరాలపై భారాన్ని మోపే ప్రమాదం ఉంది. దివాలా పథకాలకు అడ్డుకట్ట వేయాలంటే రాజకీయ సంకల్పం మాత్రమే కాదు, ప్రజల స్పష్టమైన నిర్ణయం కూడా అవసరం.



# మోటి విదేశీ పర్యటనల ఖర్చు 462.58 కోట్లు

- 2021-2025 మధ్య 43 దేశాల సందర్శన
- అమెరికా పర్యటనలకే అత్యధిక వ్యయం

**న్యూఢిల్లీ:** గత నాలుగేళ్లలో (2021కి2025) ప్రధాని నరేంద్ర మోడీ విదేశీ పర్యటనల కోసం కేంద్ర ప్రభుత్వం రూ.462.58 కోట్లు వ్యయం చేసినట్లు అధికారిక గణాంకాలు వెల్లడిస్తున్నాయి. ఈ కాలంలో ప్రధాని మొత్తం 43 దేశాలను పలుమార్లు సందర్శించారు. ద్వైపాక్షిక సంబంధాల బలోపేతం, వ్యూహాత్మక భాగస్వామ్యాల విస్తరణ, అంతర్జాతీయ సదస్సుల్లో పాల్గొనడం వంటి లక్ష్యాలు ఈ పర్యటనలు నిర్వహించినట్లు కేంద్ర వర్గాలు పేర్కొంటున్నాయి.

### అమెరికా పర్యటనలకే అత్యధిక ఖర్చు

మొత్తం వ్యయంలో అత్యధికంగా అమెరికా పర్యటనలకే ఖర్చు అయినట్లు సమాచారం. నాలుగు సార్లు అమెరికా సందర్శనలకు సుమారు రూ.74.4 కోట్లు, అంటే మొత్తం వ్యయంలో దాదాపు 16శాతం ఖర్చు చేశారు. 2023 జూన్ లో అమెరికా పర్యటనకు రూ. 22.8 కోట్ల వ్యయం కాగా, 2021 సెప్టెంబర్ లో జరిగిన అమెరికా సందర్శనకు రూ. 19.6 కోట్లు ఖర్చు చేసినట్లు వెల్లడైంది. ఈ పర్యటనల్లో క్యాన్ సదస్సు, ఐక్యరాజ్యసమితి సమావేశాలు, ద్వైపాక్షిక చర్చలు ప్రధాన అజెండాగా నిలిచాయి.

### జపాన్, ఫ్రాన్స్ తర్వాత స్థానాల్లో

వ్యయపరంగా జపాన్, ఫ్రాన్స్ దేశాలు తర్వాతి స్థానాల్లో ఉన్నాయి. ఈ రెండు దేశాల పర్యటనలకు కలిపి మొత్తం వ్యయంలో సుమారు 9 శాతం ఖర్చు చేసినట్లు



గణాంకాలు సూచిస్తున్నాయి. 2025లో ఫ్రాన్స్ పర్యటన అత్యంత ఖరీదైన పర్యటనగా నిలిచినట్లు సమాచారం. ప్రధాని ఒక్కో పాల్గొన్న ఈ పర్యటన కోసం సుమారు రూ. 25.5 కోట్లు వ్యయం చేసినట్లు తెలుస్తోంది. ఈ సందర్భంగా ఆర్థిఫిషియల్ ఇంటెలిజెన్స్ యాక్సన్ సమ్మిట్ లో పాల్గొనడమే కాకుండా, మార్గ్వియల్ లో భారత రాయబార కార్యాలయాన్ని ప్రారంభించారు. 2021కి2025 మధ్య కాలంలో అమెరికా, యుఎఇ, జపాన్ దేశాలను ఒక్కోటి నాలుగు సార్లు సందర్శించారు. ఫ్రాన్స్ ను మూడు సార్లు, బ్రిటన్, రష్యా, బ్రెజిల్, దక్షిణాఫ్రికా దేశాలను రెండుసార్లు చొప్పున సందర్శించినట్లు వివరాలు చెబుతున్నాయి.

### విమర్శలు ఉ సమర్థనలు

దేశ సంబంధాల బలోపేతం, పెట్టుబడుల ఆహ్వానం, రక్షణ, వాణిజ్య, సాంకేతిక రంగాల్లో భాగస్వామ్యాల పెంపు లక్ష్యంగా ఈ పర్యటనలు నిర్వహించినట్లు ప్రధాని మోడీ పలుమార్లు పేర్కొన్నారు. అంతర్జాతీయ వేదికలపై భారత స్థాయిని పెంచడంలో ఈ విదేశీ పర్యటనలు కీలకమని ప్రభుత్వ వర్గాలు వాదిస్తున్నాయి. అయితే, విదేశీ పర్యటనలపై భారీగా ఖర్చు అవుతున్న నిధులపై ప్రతిపక్షాలు గతంలోనే ప్రశ్నలు లేవనెత్తాయి. దేశంలో ఇప్పటికీ పేదరికం, నిరుద్యోగం, మౌలిక వసతుల కొరత వంటి సమస్యలు కొనసాగుతున్న తరుణంలో ఈ వ్యయంపై వుసవరికీలన అవసరమని కొందరు నిపుణులు అభిప్రాయపడుతున్నారు. ఈ నిధులను ప్రజా సంక్షేమం, అభివృద్ధి కార్యక్రమాలకు మళ్లించే మరొక ప్రయోజనం ఉంటుందని వారు సూచిస్తున్నారు.

### పారదర్శకతపై డిమాండ్

ప్రధాని విదేశీ పర్యటనల ఖర్చులపై పూర్తి స్థాయి వివరాలు ప్రజలకు అందుబాటులో ఉంచాలని, ప్రతి పర్యటన ఫలితాలపై వెబ్ సైట్ విడుదల చేయాలని కొందరు రాజకీయ నేతలు డిమాండ్ చేస్తున్నారు. భవిష్యత్తులో విదేశీ పర్యటనల ప్రణాళికలో ఖర్చు-లాభ విశ్లేషణను స్పష్టంగా వెల్లడించాల్సిన అవసరం ఉందని అభిప్రాయాలు వ్యక్తమవుతున్నాయి. దేశ ప్రయోజనాల కోసం నిర్వహించే విదేశీ పర్యటనలు ఎంతవరకు ఆర్థికంగా సమర్థవంతంగా ఉన్నాయనే అంశంపై రాజకీయ వర్గాల్లో చర్చ కొనసాగుతోంది.

# రాహుల్ గాంధీ సభ్యత్వం రద్దు చేయాలి

### లోక్ సభలో బీజేపీ ఎంపీ నిషికాంత్ దూబె తీర్మానం

**న్యూఢిల్లీ:** కాంగ్రెస్ నేత, లోక్ సభ ప్రతిపక్షనేత రాహుల్ గాంధీ సభ్యత్వాన్ని రద్దు చేయాలని బీజేపీ ఎంపీ నిషికాంత్ దూబె గురువారం లోక్ సభలో తీర్మానాన్ని ప్రవేశపెట్టారు. ఆయన వ్యాఖ్యలతో దేశాన్ని తప్పుదోవ పట్టించారని ఆరోపిస్తూ నిషికాంత్ ఈ తీర్మానాన్ని ప్రవేశపెట్టారు. రాహుల్ పార్లమెంటరీ సభ్యత్వాన్ని రద్దు చేయాలని, భవిష్యత్తులో ఎన్నికల్లో పోటీ చేయకుండా జీవితకాలం నిషేధం విధించాలని దూబె కోరారు. ఈ సందర్భంగా ఆయన పార్లమెంటు వెలుపల మీడియాతో మాట్లాడుతూ.. 'నేను రాహుల్ సోసల్ సంస్థతో చేతులు కలిపి దేశాన్ని ఎలా తప్పుదారి పట్టిస్తున్నారో వివరిస్తూ ఈరోజు లోక్ సభలో తీర్మానాన్ని ప్రవేశపెట్టాను. నేను ప్రతిపాదించిన తీర్మానంలో రాహుల్ గాంధీ సభ్యత్వాన్ని రద్దు చేయాలని, ఆయనను జీవితకాలం ఎన్నికల్లో పోటీ చేయకుండా నిషేధించాలని అభ్యర్థించాను' అని అన్నారు. కాగా, నిన్న రాహుల్ గాంధీ లోక్ సభలో కేంద్ర ప్రభుత్వంపై తీవ్రస్థాయిలో విరుచుకుపడ్డారు. మోడీ ప్రభుత్వం అమెరికాకు లొంగిపోయిందని, భరతమాతను అమ్మేశారని వ్యాఖ్యానించారు.



రు. మరుసటి రోజే ఆయన సభ్యత్వాన్ని రద్దు చేయాలని బీజేపీ ఎంపీ తీర్మానం ప్రవేశపెట్టారు. అయితే ప్రతిపక్ష నేత రాహుల్ గాంధీపై సభా హక్కుల తీర్మానానికి కేంద్రం విముఖత వ్యక్తం చేసినట్లు తెలుస్తోంది. రాహుల్ గాంధీ పార్లమెంటు సభ్యత్వాన్ని రద్దు చేయాలని కోరుతూ బీజేపీ

ఎంపీ నిషికాంత్ దూబె గురువారం లోక్ సభలో 'సబ్ స్టాంటివ్ మోషన్' దాఖలు చేశారు. రాహుల్ గాంధీ పార్లమెంటు సభ్యత్వాన్ని రద్దు చేయడమే కాకుండా, జీవితకాలం ఆయన ఎన్నికల్లో పోటీ చేయకుండా నిషేధం విధించాలని ఆయన డిమాండ్ చేశారు. బీజేపీ ఎంపీ ప్రవేశపెట్టిన ఆ తీర్మానంపై కేంద్రం విముఖంగా ఉన్నట్లు సమాచారం. అయితే రాహుల్ గాంధీ బుధవారం చేసిన ప్రసంగం నుంచి కొన్ని వ్యాఖ్యలు తొలగించాలని నిర్ణయం తీసుకున్నట్లు తెలుస్తోంది. 'జార్జ్ సోరోస్ వంటి శక్తుల సహాయంతో రాహుల్ గాంధీ దేశాన్ని ఎలా తప్పుదారి పట్టిస్తున్నారో వివరిస్తూ నేను ఈరోజు లోక్ సభలో తీర్మానాన్ని ప్రవేశపెట్టాను. ఈ విషయాన్ని చర్చించాలని, ఆయన సభ్యత్వాన్ని రద్దు చేయాలని, ఆయన జీవితకాలం ఎన్నికల్లో పోటీ చేయకుండా నిషేధించాలని డిమాండ్ చేస్తున్నా' అంటూ దూబె అన్నారు. అమెరికా-భారత్ ఫ్రీడ్ డీల్ గురించి రాహుల్ గాంధీ బుధవారం లోక్ సభలో తీవ్ర ఆరోపణలు చేశారు. ఈ ఒప్పందం ద్వారా భారత ప్రయోజనాలను పూర్తిగా అమెరికాకు తాకట్టు పెట్టారని ఆయన ఆరోపించారు. ఈ ఫ్రీడ్ డీల్ ను రాహుల్ గాంధీ 'పూర్తి లొంగుబాటుగా అభివర్ణించారు. భారతదేశ ఇంధన భద్రతను అమెరికాకు అప్పగించారని, రైతుల ప్రయోజనాల విషయంలో రాజీ పడ్డారని ఆరోపించారు.

# లంబోర్నిని ప్రమాద కేసు

**డ్రైవర్ డ్రామాకు కోర్టు చెక్..**  
**పాగాకు వ్యాపారి కుమారుడి అరెస్ట్**  
**ఢిల్లీ ఆస్పత్రిలో అదుపులోకి తీసుకున్న పోలీసులు**

**కాన్పూర్/న్యూఢిల్లీ:** ఉత్తరప్రదేశ్ లోని కాన్పూర్ లో పాదచారులపైకి లగ్గరి లంబోర్నిని కారు దుసుకెట్టిన కేసులో ప్రధాన నిందితుడు, ప్రముఖ పాగాకు వ్యాపారి కేకే మిత్రా కుమారుడు శివం మిత్రాను పోలీసులు గురువారం అరెస్ట్ చేశారు. ప్రమాదం జరిగిన నాలుగు రోజుల తర్వాత, ఢిల్లీలోని ఒక ప్రైవేట్ ఆసుపత్రిలో చికిత్స పొందుతున్న అతడిని పోలీసులు అదుపులోకి తీసుకున్నారు. ఈ కేసులో బుధవారం ఒక నాటకీయ పరిణామం చోటుచేసుకుంది. శివం మిత్రాను కాపాడే ప్రయత్నంలో భాగంగా మోహన్ అనే వ్యక్తి కాన్పూర్ కోర్టులో లొంగిపోయేందుకు ప్రయత్నించాడు. ప్రమాద సమయంలో శివం మూర్ఖపోయాడని, తానే కారు నడిపానని అతను కోర్టుకు వివరించాడు. అయితే, పోలీసుల దగ్గర ఉన్న వీడియో ఆధారాలు అసలు నిజాన్ని అయిబట్టాయి. ప్రమాదం జరిగిన వెంటనే శివం మిత్రానే డ్రైవర్ సీటులో ఉన్నట్లు వీడియోలో స్పష్టంగా కనిపించింది. దీంతో పోలీసులు కోర్టుకు గట్టి ఆధారాలు సమర్పించడంతో, మోహన్ లొంగిపోవడాన్ని న్యాయ స్థానం నిరాకరించింది. నిందితుడిని రక్షించేందుకు తప్పుడు సాక్ష్యం చెప్పినందుకు మోహన్ పై కూడా విచారణ జరిపే అవకాశం ఉంది.

### అసలేం జరిగింది?

గత ఆదివారం మధ్యాహ్నం కాన్పూర్ లోని వీఐపీ రోడ్ లో అతివేగంతో వచ్చిన లంబోర్నిని కారు అదుపు తప్పి మొదల ఒక ఈ-రిక్షాను, ఆ తర్వాత పాదచారులను ఢీకొట్టింది. ఈ ఘటనలో ఆరుగురు తీవ్రంగా గాయపడ్డారు. గాయపడిన వారిలో 18 ఏళ్ల ఈ-రిక్షా డ్రైవర్ మహ్మద్ తాఫీక్ ఇచ్చిన ఫిర్యాదు మేరకు పోలీసులు షాట్ అండ్ రన్ కేసు నమోదు చేశారు. "శివం మిత్రానే కారు నడిపాడని నిరూపించడానికి మా వద్ద పక్కా ఆధారాలు ఉన్నాయి. నిందితుడిని ఢిల్లీలో అరెస్ట్ చేశాం, త్వరలోనే కోర్టులో హాజరుపరుస్తాం" అని పోలీస్ కమిషనర్ రఘువీర్ లాల్ తెలిపారు. అధికారం, డబ్బు ఉన్నా చట్టం ముందు అందరూ సమానమేనని ఈ అరెస్టుతో పోలీసులు స్పష్టం చేశారు.



# జాహ్నవి కుటుంబానికి

# 262 కోట్ల పరిహారం

**రెండేళ్ల తర్వాత దక్కిన న్యాయం**  
**నియాటిల్ నగర యంత్రాంగం చారిత్రాత్మక నిర్ణయం**  
**అమానవీయంగా ప్రవర్తించిన అధికారుల బర్తరఫ్**

**న్యూఢిల్లీ/కర్నూలు:** అమెరికాలో పోలీసు అధికారి నిర్ణయానికి బలైపోయిన కర్నూలు యువతి కందుల జాహ్నవి (23) మృతి కేసులో అక్కడి ప్రభుత్వం సంచలన నిర్ణయం తీసుకుంది. జాహ్నవి కుటుంబం దాఖలు చేసిన సివిల్ దావాపై స్పందించిన నియాటిల్ నగర యంత్రాంగం, 29 మిలియన్ డాలర్ల (సుమారు రూ. 262 కోట్లు) భారీ పరిహారాన్ని చెల్లించేందుకు అంగీకరించింది. ఈ మేరకు సిబిఐ అటార్నీ ఎరికా ఇవాన్స్ అధికారిక ప్రకటన విడుదల చేశారు. వివరాలికి వెళితే.. 2023 అనవరి 23న నియాటిల్ లోని నార్త్ జాహ్నవి యూనివర్సిటీలో మాస్టర్స్ చదువుతున్న జాహ్నవి, రోడ్డు దాటుతుండగా అతివేగంతో వచ్చిన పోలీసు పెట్రోలింగ్ వాహనం ఢీకొట్టింది. ఆ సమయంలో అధికారి కెవిన్ డేవ్ గంటకు 119 కిలోమీటర్ల వేగంతో కారును నడిపినట్లు తేలింది. ఈ ప్రమాదంలో జాహ్నవి అక్కడికక్కడే మరణించింది. ఈ ఘటన తర్వాత మరో పోలీసు అధికారి డేనియల్ అడరర్ బాడీ కెమెరాలో రికార్డైన దృశ్యాల ప్రపంచవ్యాప్తంగా కలకలం రేపాయి. జాహ్నవి మరణాన్ని ఎగతాళి చేస్తూ.. "ఆమెది పరిమితమైన విలువ ఉన్న జీవితం, 11 వేల డాలర్లు ఇచ్చి చెక్ రాసిస్తే సరిపోతుంది" అంటూ అతను నవ్వుతూ మాట్లాడడం భారతీయుల్లో తీవ్ర ఆగ్రహాన్ని కలిగించింది. భారత ప్రభుత్వం కూడా ఈ విషయాన్ని అమెరికా ఉన్నతాధికారుల దృష్టికి తీసుకెళ్లి కఠిన చర్యలకు డిమాండ్ చేసింది. అమానవీయంగా మాట్లాడిన డేనియల్ అడరర్ తో పాటు, కారు నడిపిన కెవిన్ డేవ్ ను కూడా నియాటిల్ పోలీస్ డిపార్ట్ మెంట్ విధుల్లో నుంచి తొలగించింది. తొలుత నిందితులపై క్రిమినల్ కేసులు లేవని కోర్టు ప్రకటించినా, కుటుంబ నిపుణులు పట్టుదలతో పోరాడి ఈ భారీ సివిల్ సెటిల్ మెంట్ ను సాధించారు. "జాహ్నవి ప్రాణం చాలా విలువైనది.. ఆమె మరణం అత్యంత బాధాకరం" అని నియాటిల్ నగరం అధికారికంగా విచారం వ్యక్తం చేస్తూ పరిహారాన్ని ప్రకటించింది. ఈ తీర్పుపై జాహ్నవి కుటుంబ నిపుణులు మరియు ప్రవాస భారతీయులు హర్షం వ్యక్తం చేస్తున్నారు. డబ్బుతో ప్రాణాన్ని వెనక్కి తీసుకురాలేమని, కానీ బాధ్యత గల అధికారుల నిర్ణయంపై ఇది గట్టి హెచ్చరిక అని వారు పేర్కొంటున్నారు.







### పెండింగ్ వేతనాలు చెల్లించాలి

ప్రజానావ, తాండూర్: పెండింగ్ వేతనాలు వెంటనే చెల్లించాలని తాండూర్ మండలంలోని మిషన్ భగీరథ కార్మికులు కోరారు. గురువారం అమెక్స్ ఇన్ఫ్రాస్ట్రక్చర్ లిమిటెడ్ మిషన్ భగీరథ తాండూర్ మండల ఇంచార్జ్ మోబిన్ హైమన్ కు పంపు ఆవరేటర్లు, వాల్స్ ఆపరేటర్లు, ఫిట్టర్లు, హెల్పర్లు వినతి పత్రం అందజేశారు. ఈ సందర్భంగా వారు మాట్లాడుతూ గత ఆరు నెలలుగా వేతనాలు అందకపోవడంతో కుటుంబ పోషణ భారంగా మారిందని ఆవేదన వ్యక్తం చేశారు. ఈనెల 20లోగా చెల్లించాలని, లేనివకల్లో విధులకు హాజరుకాలేమని స్పష్టం చేశారు. ఈ కార్యక్రమంలో కే లింగయ్య, డి శంకర్, డి ఆనంద్ రామ్, ఆర్ శ్రీనివాస్, కే అరుణ్, రాజమహేందర్, ఏ గణేష్, ఇమ్రాన్ ఖాన్, జే వెంకటేష్, టీ ప్రతాప్ తదితరులు పాల్గొన్నారు.

### నీలాద్రి శివయ్య దర్శనానికి 25 ప్రత్యేక బస్సులు



ప్రజానావ, సత్తుపల్లి: మహాశివరాత్రి సందర్భంగా నీలాద్రిశివయ్య అలయానికి సత్తుపల్లి నుంచి ఆదివారం 25 ప్రత్యేక బస్సులు భక్తుల సౌకర్యార్థం ఏర్పాటు చేసినట్లు సత్తుపల్లి డిపో మేనేజర్ గురిజాల లక్ష్మీనారాయణ తెలిపారు. మహాశివరాత్రి సందర్భంగా ప్రతి సంవత్సరం మాదిరిగానే ఈ సంవత్సరం కూడా సత్తుపల్లి డిపో నుంచి నీలాద్రికి ప్రత్యేక బస్సులు నడుపుతున్నట్లు పేర్కొన్నారు. సత్తుపల్లి నుంచి పెద్దలకు రూ.50, పిల్లలకు రూ.30 చార్జీగా నిర్ణయించినట్లు చెప్పారు. అదేవిధంగా వీఎం బంజర నుంచి కూడా నీలాద్రికి ప్రత్యేక బస్సులు నడిపే విధంగా ఏర్పాటు చేసినట్లు తెలిపారు. వీటితో పాటు సత్తుపల్లి నుంచి అన్నవరం వరకు శివాలయానికి కూడా ప్రత్యేక బస్సులు ఏర్పాటు చేస్తున్నట్లు వివరించారు. ఈనెల 15 ఆదివారం తెల్లవారుజామున నాలుగు గంటల నుంచి 16న ఉదయం 6 గంటల వరకు ఈ ప్రత్యేక బస్సులు నడపనున్నట్లు తెలిపారు. భక్తుల రద్దీను బట్టి మరెక్కొన్ని అదనపు సర్వీసులు కూడా ఏర్పాటు చేయనున్నట్లు పేర్కొన్నారు. భక్తులు ఈ అవకాశాన్ని సద్వినియోగం చేసుకోవాలని కోరారు.

### ప్రతి ఒక్కరూ ఇన్సూరెన్స్ చేసుకోవాలి



ప్రజానావ, తాండూర్: ప్రతిఒక్కరూ తప్పనిసరిగా ఇన్సూరెన్స్ చేసుకోవాలని తాండూర్ ఎస్పీబి మేనేజర్ అవినాష్ అన్నారు. గురువారం లబ్ధిదారుడు నామినీ కొంపల్లి భీమయ్యకు మంజూరైన రూ.2 లక్షల ప్రధాన మంత్రి జీవన్ జ్యోతి బీమా యోజన చెక్కును తాండూర్ ఎస్పీబి బ్యాంక్, భీమినీ సీఎఫ్ ఎల్ ఆధ్వర్యంలో లబ్ధిదారునికి పంపిణీ చేశారు. ఈ సందర్భంగా మాట్లాడుతూ ప్రతిఒక్కరూ ఇన్సూరెన్స్ కలిగి ఉండటం అవసరమని, ఎస్పీబి జనరల్ ఇన్సూరెన్స్ ద్వారా రూ.2వేలతో పాలసీ తీసుకుంటే ప్రమాద మరణం జరిగితే నామినీకి రూ.40 లక్షల పరిహారం అందుతుందని, ప్రతిఒక్కరూ తప్పనిసరిగా ఇన్సూరెన్స్ చేసుకోవాలని పేర్కొన్నారు. 18 నుంచి 70 సంవత్సరాల వయస్సు గల ప్రతిఒక్కరూ ప్రధాన మంత్రి సురక్ష బీమా యోజన, 18 నుంచి 50 లోపు వారు ప్రధాన మంత్రి జీవన్ జ్యోతి బీమా యోజన పథకాలలో చేరాలని తెలిపారు. సీఎఫ్ఎల్ కౌన్సిలర్ రవి మాట్లాడుతూ సైబర్ నేరాల పట్ల ప్రజల్లో అవగాహన అవసరమని, ఇప్పుడు ఎక్కువగా జరుగుతున్న డిజిటల్ అరెస్ట్, ఓటీపీ పేరింగ్, ఏపిఐ పైల్డ్, ఆన్లైన్ స్వామీ వంటి 40 రకాల సైబర్ క్రైమ్స్ పై అవగాహన కల్పించారు. ఈ కార్యక్రమంలో ఎస్పీబి తాండూర్ బ్యాంక్ నిబ్బంది తదితరులు పాల్గొన్నారు.

### కాంగ్రెస్, బీజేపీ కుమ్మక్క రాజకీయాలు



ప్రజానావ, కాంగ్రెస్: కాంగ్రెస్ గర్ మున్సిపల్ పీఠం బీఆర్ఎస్ కైవసం చేసుకుంటుందని మాజీ ఎమ్మెల్యే కోవ్వూ కోనప్ప ధీమా వ్యక్తం చేశారు. గురువారం కాంగ్రెస్ గర్ పట్టణంలోని ఆయన నివాసంలో విలేజ్ కల సమావేశం నిర్వహించారు. ఈ సందర్భంగా కాంగ్రెస్, బీజేపీ పార్టీల తీరును విమర్శించారు. మున్సిపాలిటీ ఎన్నికల్లో బీఆర్ఎస్ పార్టీ అభ్యర్థులను ఓడించేందుకు అధికార కాంగ్రెస్ పార్టీ, ప్రతిపక్ష బీజేపీ పార్టీ లోపాయికారీ ఒప్పందాలతో కుమ్మక్క ప్రచారం నిర్వహించాయని పేర్కొన్నారు. ఈ కుట్రలు ఫలింపవని, ప్రజలు నిజాన్ని గుర్తించి బీఆర్ఎస్ కు మద్దతు ఇస్తారని అన్నారు. ఈ సందర్భంగా ప్రజలకు చేసిన అభివృద్ధి కార్యక్రమాలు, భవిష్యత్ ప్రణాళికలను వివరించారు. ప్రజలు తమకు అండగా నిలుస్తారని విశ్వాసం వ్యక్తం చేశారు. ఈ సమావేశంలో ఆ పార్టీ నాయకులు, కార్యకర్తలు పాల్గొన్నారు.




# మహాశివరాత్రికి విస్తృత ఏర్పాట్లు

ప్రజానావ, వేములవాడ: వేములవాడ రాజరాజేశ్వరి దేవస్థానం అనుబంధ ఆలయమైన భీమేశ్వర స్వామి ఆలయంలో జరగనున్న మహాశివరాత్రి జాతరను ఘనంగా నిర్వహించేందుకు దేవస్థానం అధికారులు విస్తృత స్థాయిలో ఏర్పాట్లు చేపట్టారు. భక్తులకు ఎలాంటి ఇబ్బందులు కలగకుండా అన్ని మౌలిక సదుపాయాలను సమకూర్చుతున్నట్లు ఆలయ ఈడీ రమాదేవి తెలిపారు. మూడు రోజుల పాటు సుమారు 2 లక్షల నుంచి 3 లక్షల వరకు భక్తులు విచ్చేస్తారని అంచనా వేస్తున్నట్లు ఆమె పేర్కొన్నారు. భక్తులకు పంపిణీ చేయడానికి 2 లక్షల నుంచి 2.5 లక్షల వరకు లడ్డు ప్రసాదాలను సిద్ధం చేస్తున్నారు. భక్తుల విశ్రాంతి కోసం 3 లక్షల చదరపు అడుగుల విస్తీర్ణంలో టెంట్లు ఏర్పాటు చేస్తున్నారు. తాగునీటి కోసం 'రాజన్న జల ప్రసాదం' కింద 6 ప్రధాన కేంద్రాలు, 30 ప్రాంతాల్లో నీటి సరఫరా అందుబాటులో ఉండగా, ట్రాలీ ఆటోల ద్వారా కూడా నీటిని పంపిణీ చేయనున్నారు. అదనంగా 440 షవర్లతో జల్లు స్నానాల సదుపాయం కల్పిస్తున్నారు. వాహనదారుల కోసం కళ్యాణకట్ట పక్కన ప్రత్యేక పార్కింగ్ తో పాటు పలు సెక్టార్లలో ఓపెన్ షేడ్ పార్కింగ్ ఏర్పాటు చేశారు. సాయి రక్త ఐటీపీ గోదాం, బాలనగర్, ఏక్స్ తదితర ప్రాంతాల్లో ప్రధాన పార్కింగ్ కేంద్రాలు ఏర్పాటు చేశారు. దాతల సహకారంతో లక్షల వరకు మజ్జిగ ప్యాకెట్లు పంపిణీ చేయనున్నారు. 14, 15 తేదీల్లో ఉదయం 7 గంటల నుంచి నిరంతరంగా అల్పాహారం (టీఫిన్లు) అందించనున్నారు. ప్రసాదం కౌంటర్లను ఆలయ ఎగ్జిట్ వద్ద ఏర్పాటు చేస్తున్నారు. 15న ఉదయం



8 గంటలకు తెలంగాణ ప్రభుత్వం తరఫున పట్టు వస్త్రాల సమర్పణ ఉండగా, 14న సాయంత్రం 7 గంటలకు టీవీ వెల్ఫేర్, రవాణా శాఖ మంత్రి సమర్పించనున్నారు. అన్ని ఆలయాలకు ప్రత్యేక విద్యుత్ డివాలంకరణ, పూల అలంకరణలు చేయడంతో పాటు భక్తుల సహాయార్థం దేవస్థాన పరిసర ప్రాంతాల్లో 7 'మే ఐ హెల్ప్ యూ' కేంద్రాలు ఏర్పాటు చేశారు. అన్ని శాఖల సమన్వయంతో కమాండ్ కంట్రోల్ రూమ్ను ఏర్పాటు చేసి ఎల్ఈడీ స్ట్రీప్

ద్వారా పర్యవేక్షణ చేపట్టనున్నారు. ఉద్యోగులకు భోజనం, వసతి సదుపాయాలు కల్పించడంతో పాటు ఫిబ్రవరి 14 నుంచి 16 వరకు శివార్చన స్టేజీపై సాంస్కృతిక కార్యక్రమాలు, ప్రత్యేక శివార్చనలు నిర్వహించనున్నారు. రాజన్న భక్తుల కోసం ప్రత్యేక వాటాన్ సేవలు కూడా అందుబాటులోకి తెచ్చినట్లు పేర్కొన్నారు. 8736936969 నంబర్ కు 'హామ్' అని మెసేజ్ చేయడం ద్వారా ఆలయ సేవల వివరాలు పొందవచ్చని అధికారులు సూచించారు.



### మెరుగైన వైద్య సేవలందించాలి



ప్రజానావ, మంచినాటి: ప్రభుత్వ ఆసుపత్రికి వచ్చే ప్రజలకు మెరుగైన వైద్య సేవలు అందించాలని జిల్లా కలెక్టర్ కుమార్ దీపక్ అన్నారు. గురువారం కన్నెపల్లి మండల కేంద్రంలో గల ప్రాథమిక ఆరోగ్య కేంద్రాన్ని సందర్శించారు. వార్డులు, మందుల నిల్వలు, ఆసుపత్రి పరిసరాలను పరిశీలించారు. ఈ సందర్భంగా కలెక్టర్ మాట్లాడుతూ ప్రభుత్వ ఆసుపత్రికి వచ్చే ప్రజలకు మెరుగైన వైద్య సేవలు అందించాలని, వైద్యులు, సిబ్బంది విధుల పట్ల సమయపాటు పాటించాలని, ఎల్లప్పుడూ అందుబాటులో ఉండాలని తెలిపారు. ఆసుపత్రికి అవసరమైన వైద్య పరికరాలు, సామాగ్రి సమకూరుస్తామని అన్నారు. కేజీబీపీని సందర్శించి పాఠశాల ప్రహారీ గౌడ నిర్మాణ పనులను పరిశీలించారు. విద్యార్థులకు మధ్యాహ్న భోజనంలో మెనూ ప్రకారం పౌష్టిక ఆహారం అందించాలని, విద్యార్థుల ఆరోగ్యం పట్ల ప్రత్యేక శ్రద్ధ వహించాలని ఆదేశించారు. పాఠశాలలో భోజనశాల నిర్మాణ పనులను ప్రారంభించాలని సూచించారు. మధ్యాహ్న భోజనంలో ఆహారం తయారీకి వినియోగిస్తున్న సామాగ్రిని పరిశీలించి తాజా కూరగాయలు, వాణ్యమైన నిత్యవసర సరుకులను మాత్రమే వినియోగించాలని అన్నారు. పాఠశాలలో విద్యార్థుల సంఖ్య పెంపొందించాలని, విద్యార్థులకు అర్థమయ్యే రీతిలో విద్యాబోధన చేసే వార్షిక పరీక్షలకు సన్నద్ధం చేయాలని, సబ్జెక్టులలో వెనుకబడిన విద్యార్థులపై ప్రత్యేక దృష్టి సారించాలని ఆదేశించారు. ఈ కార్యక్రమంలో సంబంధిత అధికారులు పాల్గొన్నారు.



### ప్రజా సంక్షేమం దిశగా చర్యలు తీసుకోవాలి

ప్రజానావ, మంచినాటి: ప్రజా సంక్షేమం దిశగా ప్రభుత్వ శాఖల అధికారులు చర్యలు తీసుకోవాలని కలెక్టర్ కుమార్ దీపక్ అన్నారు. గురువారం బెల్లంపల్లి మండల కేంద్రంలోని సబ్ కలెక్టర్ కార్యాలయాన్ని సబ్ కలెక్టర్ మనోజ్ కలిసి సందర్శించారు. డివిజన్ పరిధిలో కొనసాగుతున్న పనులు, ప్రజా సంక్షేమ పథకాల అమలు అంశాలను పరిశీలించారు. ఈ సందర్భంగా మాట్లాడుతూ డివిజన్ పరిధిలో చేపట్టిన అభివృద్ధి పనులు, ప్రజల సంక్షేమ కార్యక్రమాలను పక్కనపెట్టిగా చేపట్టాలని తెలిపారు. కార్యాలయంలోని విభాగాలను పరిశీలించి కార్యాలయ సొంత భవనం నిర్మాణం కోసం స్థలాన్ని గుర్తించాలని సూచించారు. ఈ కార్యక్రమంలో బెల్లంపల్లి మున్సిపల్ కమిషనర్ సంపత్, తహసీల్దార్, సంబంధిత అధికారులు తదితరులు పాల్గొన్నారు.



### బాధిత కుటుంబాన్ని

పరామర్శించిన జీవన్ రెడ్డి



ప్రజానావ, మల్లాపూర్: మండలంలోని ముత్యంపేట గ్రామానికి చెందిన వంగ అశోక్ తండ్రి వంగ రైవల్ మరణించగా, గురువారం మాజీ ఎమ్మెల్యే జీవన్ రెడ్డి వారి కుటుంబాన్ని పరామర్శించారు. రైవల్ చిత్రపటానికి నివాళులర్పించి, కుటుంబ సభ్యులకు ధైర్యం చెప్పారు. ఈ కార్యక్రమంలో కిసాన్ సెల్ రాష్ట్ర కోఆర్డినేటర్ వాకిటి సత్యం రెడ్డి, ఉప సర్పంచ్ పోతయ్య, విడిసి చైర్మన్ రాజేష్ తదితరులు పాల్గొన్నారు.

### ఆదర్శ గ్రామంగా తీర్చిదిద్దడాం

సర్పంచ్ రజిత



ప్రజానావ, జగదేవపూర్: ప్రజా సమస్యల పరిష్కారమే ధ్యేయంగా, తిగుల్ గ్రామాన్ని ఆదర్శ గ్రామంగా తీర్చిదిద్దడమే తన లక్ష్యమని సర్పంచ్ కుడుదుల రజిత పరశురాం తెలిపారు. గురువారం తిగుల్ గ్రామ పంచాయతీ కార్యాలయంలో నిర్వహించిన గ్రామసభలో ఆమె మాట్లాడారు. వార్డుల్లో నెలకొన్న సమస్యలను ప్రాధాన్యత క్రమంలో పరిష్కరిస్తామని సర్పంచ్ హామీ ఇచ్చారు. ప్రణాళికాబద్ధంగా అభివృద్ధి పనులు చేపడతామని, రోడ్డు ప్రమాదాల నివారణకు స్పీడ్ బ్రేకర్లు ఏర్పాటు చేస్తామని తెలిపారు. రాజోయ్ మహాశివరాత్రి వేడుకల సందర్భంగా గ్రామంలో జాతర ఉత్సవాలకు పక్కన్నం ఏర్పాటు చేస్తున్నట్లు వివరించారు. ఈ కార్యక్రమంలో ఉపసర్పంచ్ శ్రీనివాస్ రెడ్డి, గ్రామ కార్యదర్శి సరేందర్, మాజీ సర్పంచులు, వార్డు సభ్యులు, అంగన్వాడీ టీచర్లు మరియు గ్రామ ప్రజలు పాల్గొన్నారు.

### పనులు పరిశీలించిన ఎంపీడిఓ



ప్రజానావ, మెట్పల్లి: మెట్పల్లి మండలం వేంపేట్ గ్రామంలోని రహదారికి ఇరువైపులా ఉన్న పిల్లిమొక్కలను క్లీన్ ట్రాక్టర్ తో తీసివేయించి చదును చేయించడం జరిగింది. అలాగే రోడ్డు ప్రక్కన చాలా లోతుగా ఉన్న ప్రాంతంలో వాహనాలు స్పీడ్ కాకుండా ఉండటానికి మొరం పోయించడం, తడితర అభివృద్ధి పనులు పరిశీలించడానికి మెట్పల్లి ఎంపీడిఓ సురేష్ రావడం జరిగింది. ఈ కార్యక్రమంలో గ్రామ సర్పంచ్ గోరమంతల ప్రవీణ్ కుమార్, ఉపసర్పంచ్ అల్లూరి సురేందర్ రెడ్డి, పంచాయతీ కార్యదర్శి రాజు, వార్డు మెంబర్ గోరమంతల రఘు ఉన్నారు.

### ఆంగ్ల భాషా దినోత్సవం



ప్రజానావ, రాయికల్ ఇమ్మడి విజయ కుమార్: రాయికల్ మండలం మైలాపూర్ ఉన్నత పాఠశాలలో సరోజినీనాయుడు జన్మదినం పురస్కరించుకొని ఆంగ్ల భాష దినోత్సవాన్ని గురువారం జరుపుకున్నారు. ఈ సందర్భంగా సరోజినీనాయుడు చిత్ర పటానికి పూలమాల వేసి నివాళులు అర్పించారు. అనంతరం విద్యార్థులకు ఉపన్యాస పోటీలు నిర్వహించారు. ఆంగ్ల ఉపాధ్యాయులు కొండూరి రజనీకాంత్ ను ఘనంగా సన్మానించారు. ఈ కార్యక్రమంలో ప్రధానోపాధ్యాయులు ముక్కాల్ మోహన్ రెడ్డి, వేముల మధు, కల్వకోట కార్తీక్, వేముగంటి గిరిధర్, అంతడుపుల గంగారాజం, సిద్ది గంగారాజం, రావేరి సర్పయ్య లు పాల్గొన్నారు.

# మున్సిపల్ ఎన్నికల లెక్కింపునకు సర్వం సిద్ధం



ప్రజానావ, వికారాబాద్: జిల్లాలో మున్సిపల్ ఎన్నికల ఓట్ల లెక్కింపు ప్రక్రియను పారదర్శకంగా, ప్రశాంతంగా నిర్వహించేందుకు అన్ని ఏర్పాట్లు పూర్తి చేసినట్లు జిల్లా కలెక్టర్ ప్రతీక్ జైన్ తెలిపారు. గురువారం కలెక్టరేట్ సుండి



వీడియో కాన్ఫరెన్స్ ద్వారా అధికారులకు కీలక ఆదేశాలు జారీ చేశారు. కౌంటింగ్ సిబ్బంది ఉదయం 7 గంటలకే కేంద్రాలకు చేరుకోవాలి. సిసి కెమెరాల నిఘాలో లెక్కింపు జరుగుతుంది. మొత్తం ఫోన్లకు అనుమతి లేదు. గుర్తింపు కార్డు ఉన్న వారికే ప్రవేశం ఉంటుంది. ప్రతి రౌండ్ పూర్తయిన తర్వాత అధ్యక్షుల ఏజెంట్ల సంతకాలు తీసుకోవాలి. పరిశీలకుల అనుమతితోనే విజేతలను ప్రకటించాలి. జిల్లా ఎస్పీ స్నేహ మెహ్రా మాట్లాడుతూ.. కౌంటింగ్ కేంద్రాల వద్ద డివీస్ ల పర్యవేక్షణలో స్పెషల్ ఫోర్స్ తో భారీ బందోబస్తు ఏర్పాటు చేసినట్లు తెలిపారు. ఈ సమావేశంలో అదనపు కలెక్టర్ సుధీర్, వికారాబాద్, తాండూర్, పరిగి, కొడంగల్ మున్సిపల్ కమిషనర్లు, తహసీల్దార్లు పాల్గొన్నారు.

### కలెక్టర్ ప్రతీక్ జైన్

విడియో కాన్ఫరెన్స్ ద్వారా అధికారులకు కీలక ఆదేశాలు జారీ చేశారు. కౌంటింగ్ సిబ్బంది ఉదయం 7 గంటలకే కేంద్రాలకు చేరుకోవాలి. సిసి కెమెరాల నిఘాలో లెక్కింపు జరుగుతుంది. మొత్తం ఫోన్లకు అనుమతి లేదు. గుర్తింపు కార్డు ఉన్న వారికే ప్రవేశం ఉంటుంది. ప్రతి రౌండ్ పూర్తయిన తర్వాత అధ్యక్షుల ఏజెంట్ల సంతకాలు తీసుకోవాలి. పరిశీలకుల అనుమతితోనే విజేతలను ప్రకటించాలి. జిల్లా ఎస్పీ స్నేహ మెహ్రా మాట్లాడుతూ.. కౌంటింగ్ కేంద్రాల వద్ద డివీస్ ల పర్యవేక్షణలో స్పెషల్ ఫోర్స్ తో భారీ బందోబస్తు ఏర్పాటు చేసినట్లు తెలిపారు. ఈ సమావేశంలో అదనపు కలెక్టర్ సుధీర్, వికారాబాద్, తాండూర్, పరిగి, కొడంగల్ మున్సిపల్ కమిషనర్లు, తహసీల్దార్లు పాల్గొన్నారు.

# సర్పంచ్ శాంతమ్మ సస్పెన్షన్ ఎత్తివేయాలి

### భారతీయ గోరీ బంజారా పోరాట సమితి

ప్రజానావ, శంకర్పల్లి: శంకర్పల్లి మండలం మోకిల తండా గ్రామ సర్పంచ్ శాంతమ్మ సస్పెన్షన్ను వెంటనే రద్దు చేయాలని డిమాండ్ చేస్తూ భారతీయ గోరీ బంజారా పోరాట సమితి ప్రతినిధులు గురువారం జిల్లా కలెక్టరుకు వినతిపత్రం అందజేశారు. ఎన్నికై మూడు నెలలు కూడా కాకముందే, పరిపాలనా బాధ్యతలు నిర్వహించే అవకాశం ఇవ్వకుండా సస్పెండ్ చేయడం గిరిజన మహిళా ప్రజాప్రతినిధిని అవమానించడమేనని ఖండించారు. కేంద్ర, రాష్ట్ర నిధుల వినియోగంపై సరైన విచారణ జరపకుండానే ఈ చర్య తీసుకోవడం విద్వేషంగా ఉందని పేర్కొన్నారు. ఈ విషయంలో న్యాయం జరగకపోతే ముఖ్యమంత్రి, పంచాయతీరాజ్ శాఖ మంత్రితో పాటు ఎస్పీ, ఎస్సీ కమిషన్ మరియు మానవ



హక్కుల సంఘాన్ని కూడా ఆశ్రయిస్తామని సమితి ప్రతినిధులు హెచ్చరించారు. కలెక్టర్ గారు ఈ విషయాన్ని పునఃపరిశీలించి, న్యాయమైన విచారణ జరిపి సస్పెన్షన్ ఉత్తర్వులను తక్షణం ఉపసంహరించుకోవాలని విజ్ఞప్తి చేశారు.

# బైండ్ల సంఘం భవనాన్ని ప్రారంభించిన అక్కం స్వామి

ప్రజానావ, తొగుట: తొగుట మండలంలోని ఘనపురం గ్రామంలో శ్రీ రేణుక ఎల్లమ్మ తల్లి దయతో బైండ్ల సంఘం నాయకుల సహకారం తో సంఘం భవనానికి స్థలాన్ని కొనుగోలు చేసి భవనాన్ని నిర్మించుకోవడం చాలా సంతోషంగా ఉందన్నారు. భవనానికి బైండ్ల రాజయ్య, బైండ్ల బుచ్చిరాజు, బైండ్ల నర్సింలు, బైండ్ల యాదగిరి, బైండ్ల పరశురాములు, మరియు బైండ్ల రామస్వామి ల సహకారం తో భవనాన్ని నిర్మించినట్లు తెలిపారు. బైండ్ల సంఘం భవన నిర్మాణానికి సహకరించిన దాతలు అందరికీ ప్రత్యేక కృతజ్ఞతలు తెలియజేశారు. కాంగ్రెస్ పార్టీ మండల అధ్యక్షుడు బైండ్ల సంఘానికి టెంటు సామాగ్రిని అందజేయడం జరిగిందని తెలిపారు. రాజోయ్ రోజులలో తన వంతు సహాయ సౌకర్యాలు మరియు అందజేస్తానని వారికి హామీ ఇచ్చినట్లు పేర్కొన్నారు. అనంతరం ప్రారంభానికి వచ్చిన అతిథులను శాలువాతో సన్మానించారు. తెలంగాణ బైండ్ల సంఘం కోశాధికారి అన్నిమల్ల రవీందర్ బైండ్ల మాట్లాడుతూ అమ్మవారి ఆశీస్సులు ఎల్లవేళలా మండల



మరియు గ్రామ ప్రజలపై ఉండాలని, పాడి పంటలు సమృద్ధిగా పండాలని వేడుకున్నట్లు తెలియజేశారు. ప్రభుత్వాలు తమను ఆర్థికంగా బలోపేతం చేయడానికి పలు సంక్షేమ పథకాలను

ప్రవేశ పెట్టి తమ ఎదుగుదలకు కృషి చేయాలన్నారు. ఈ కార్యక్రమం లో మరుపల్లి పరుషరాములుగౌడ్, రాజాగౌడ్ మరియు గ్రామప్రజలు పాల్గొన్నారు.

# ఘనంగా స్వపరిపాలన దినోత్సవ వేడుకలు

ప్రజానావ, మిర్యాలగూడ : మండల పరిధిలోని యార్దార్ పల్లి గ్రామంలోని జిల్లా పరిషత్ ఉన్నత పాఠశాలలో గురువారం "స్వపరిపాలన దినోత్సవం" వేడుకలను ఘనంగా నిర్వహించారు. ఈ సందర్భంగా విద్యార్థులు అధికారులుగా, ప్రధానోపాధ్యాయులు గా మరియు ఉపాధ్యాయులుగా చక్కని వేషధారణతో పాటు, తరగతి గదిలో వివిధ రకాల టిఎల్ఎంల సహాయంతో చక్కని బోధన & పాఠశాల పర్యవేక్షణను చాలా బాగా నిర్వహించారు. ఈ సందర్భంగా పాఠశాల ప్రధానోపాధ్యాయులు శ్రీ. బాలు నాయక్ అందరికీ స్వపరిపాలన దినోత్సవ శుభాకాంక్షలు తెలియజేస్తూ, నిజ జీవితంలో కూడా విద్యార్థులు తాము పోషించిన పాత్రలను భవిష్యత్తులో సాకారము చేసుకోవాలని ఆకాంక్షించారు. ఈ స్వపరిపాలన దినోత్సవంలో భాగంగా ప్రధానోపాధ్యాయులుగా సవీన్ కుమార్, ముఖ్యమంత్రి గా గజేష్, విద్యాశాఖ మంత్రిగా సాయి కుమార్, జడ్పీ చైర్మన్ గా అక్షిత శ్రీ, కలెక్టర్ గా అక్షిత, జాయింట్ కలెక్టర్ గా వెన్నెవి, జిల్లా విద్యాశాఖ అధికారిగా మనీషా, ఆర్టీఓ గా అపర్ణ తహశీల్దార్ గా ఐశ్వర్య, ఎంఈఓ గా రేణుక వ్యవహరించారు. ఈ సందర్భంగా



పాఠశాల ఉపాధ్యాయుని, ఉపాధ్యాయ బృందం వెంకటయ్య, వెంకట మహేశ్వర్, విజయ, సైదా చారి, శ్రీశైలం, జాకీర్ హుస్సేన్, శేఖర్ రెడ్డి, ప్రశాంతి, రాము, వెంకట రత్నంలు విద్యార్థిని, విద్యార్థులను ప్రత్యేకంగా ఆభివంధించారు.

# కార్మిక వ్యతిరేక లేబర్ కోడ్లను రద్దు చేయాలి



ప్రజానావ, తొగుట: కేంద్ర ప్రభుత్వం ప్రవేశపెట్టిన నాలుగు లేబర్ కోడ్లను వెంటనే రద్దు చేయాలని డిమాండ్ చేస్తూ మండల కేంద్రంలో సిబిఠియం (జుఎఫ్) ఆధ్వర్యంలో గురువారం నిరసన ర్యాలీ నిర్వహించారు. ఈ సందర్భంగా

### సిబిఠియం డిమాండ్

ఉపసంహరించుకోవాలి. విద్యుత్ సవరణ చట్టం-2025, విబి జి-రామ్ జీ చట్టం, విత్తన సవరణ బిల్లులను రద్దు చేయాలని, ఎల్ఐసీలో 100% విదేశీ పెట్టుబడుల నిర్ణయాన్ని వెనక్కి తీసుకోవాలని డిమాండ్ చేశారు. కొత్త చట్టాల వల్ల కార్మికులకు సంఘం పెట్టుకునే హక్కు, సమ్మె చేసే హక్కు లేకుండా పోతుందని, 'హార్ అండ్ షేర్' పద్ధతితో ఉద్యోగ భద్రతకు ముప్పు వాటిల్లుతుందని ఆందోళన వ్యక్తం చేశారు. ఉమ్మడి జాబితాలో ఉన్న కార్మిక చట్టాలను రాష్ట్రాలతో సంబంధం లేకుండా కేంద్రం మార్గదర్శిత స్ఫూర్తితో విధ్వంసం చేయాలని విమర్శించారు. ఈ కార్యక్రమంలో సిబిఠియం జిల్లా సహాయ కార్యదర్శి ప్రవీణ, మండల కన్వీనర్ వసంత, శ్యామల, స్వప్న, నర్సింలు, మల్లేశం, శ్రీనివాస్ మరియు అధిక సంఖ్యలో కార్మికులు పాల్గొన్నారు.



# ఆప్టన్ ఆల్రౌండ్ కి ఐసీసీ బిగ్ షాక్

**దుబాయ్:** బుధవారం జరిగిన ఆప్టన్- దక్షిణాఫ్రికా మ్యాచ్ ప్రపంచం వ్యాప్తంగా చర్చనీయాంశమైంది. ఈ మ్యాచ్ ఎంత ఉత్సాహం సాగిందో చెప్పనవసరం లేదు. ఇక ఈ మ్యాచ్ అనంతరం ఆప్టన్ స్టార్ ఆల్రౌండ్ మహ్మద్ నబీకి ఐసీసీ షాక్ ఇచ్చింది. దక్షిణాఫ్రికాతో జరిగిన ఉత్సాహభరిత టీ20 మ్యాచ్ లో అంపైర్లతో వాగ్వాదానికి దిగిన కారణంగా చర్చలు తీసుకుంది. నబీ మ్యాచ్ ఫిజులో 15 శాతం జరిమానా విధిస్తూ ఐసీసీ నిర్ణయం తీసుకుంది. అటాకల్ ప్రవర్తనా నియమావళిలోని ఆర్టికల్ 2.4ను ఉల్లంఘించినట్లు తేలింది. ఈ నిబంధన ప్రకారం అంతర్జాతీయ మ్యాచ్ లో అంపైర్ల సూచనలను పాటించకపోవడం తప్పుగా భావిస్తారు. ఆప్టన్ స్టార్ ఇన్స్టిగ్స్ 14వ ఓవర్ ఆరంభంలో ఈ ఘటన చోటుచేసుకుంది. దక్షిణాఫ్రికా పేసర్ లుంగీ ఎంగిడి చేతికి ధరించిన రిఫ్లెక్టివ్ విషయంలో నబీ అంపైర్లను ప్రశ్నిస్తూ వాదనకు దిగారు. అదే ఈ ఘటనకు చెద్ద పేరు తెచ్చింది. ఇక మ్యాచ్ విషయానికి వస్తే.. ఇది ప్రస్తుతం టీ20 వరల్డ్ కప్ లోనే అత్యంత ఉత్సాహభరిత పోరుగా నిలిచింది. ఫలితం తెలదానికి రెండు సూపర్ ఓవర్లు అవసరమయ్యాయి. చివరకు దక్షిణాఫ్రికా విజయం సాధించింది. నబీకి ఈ మ్యాచ్ కలిసి రాలేదు. రెండు ఓవర్లు వేసిన నబీ 20 పరుగులు ఇచ్చాడు. బ్యాటింగ్ లో ఆరు బంతుల్లో ఐదు పరుగులకే పరిమితమయ్యాడు. అయితే ఆప్టన్ స్టార్ తరపున వికెట్ కీపర్ బ్యాటర్ రహ్మానుల్లా గుర్నాజ్ అద్భుతంగా ఆడాడు. 42 బంతుల్లో 84 పరుగులు చేసి జట్టును విజయానికి దగ్గరగా తీసుకెళ్లాడు. చివర్లో లోయర్ ఆర్డర్ బ్యాటర్లు వేగంగా పరుగులు చేసి స్కోరు సమం చేయడంతో మ్యాచ్ సూపర్ ఓవర్ కు వెళ్లింది. మొదటి సూపర్ ఓవర్ లో అజ్మత్ అలీ ఒక మర్యాదా ఎంగిడిపై రెండు బౌండరీలు, ఒక సిక్స్ కొట్టి 17 పరుగులు సాధించాడు. కానీ దక్షిణాఫ్రికా తరపున ట్రిప్లెట్ స్ట్రైక్ రెండు భారీ సిక్కులు బాదడంతో మ్యాచ్ రెండో సూపర్ ఓవర్ కు చేరింది. రెండో సూపర్ ఓవర్ లో డేవిడ్ మిల్లర్, స్ట్రైక్ కలిసి మూడు సిక్కులు బాదుతూ 23 పరుగులు చేశారు. ఇది పెద్ద లక్ష్యంలా కనిపించినా, గుర్నాజ్ మళ్ళీ పోరాడాడు. కేవల మహారాజ్ పై వరుసగా మూడు సిక్కులు కొట్టి మ్యాచ్ ను మళ్ళీ ఉత్సాహం గురి చేశాడు. చివరికి టెటవడంతో ఆప్టన్ స్టార్ విజయం అందుకోలేకపోయింది. ఇలా ఉత్సాహభరిత పోరులో ఓడినా, మ్యాచ్ మాత్రం అభిమానులకు అసలు టీ20 మజా చూపించింది.

# నమీబియాపై గ్రాండ్ ఐక్వల్

**సత్తా చాటిన కిషన్, చక్రవర్తి**

**న్యూఢిల్లీ:** టీ20 ప్రపంచకప్-2026 భాగంగా ఢిల్లీలోని అరుణ్ జైట్లీ స్టేడియంలో జరిగిన గ్రూప్-ఎ పోరులో టీమిండియా విజయాల పరంపర కొనసాగుతోంది. పసికూన నమీబియాపై భారత్ 93 పరుగుల భారీ తేడాతో ఘనవిజయం సాధించి పాయింట్స్ టేబుల్ అగ్రస్థానంలో నిలిచింది. అంతకు ముందు టాస్ ఓడి బ్యాటింగ్ కు దిగిన భారత్ కు ఓపెనర్ ఇషాన్ కిషన్ కళ్లు చెదిరే ఆరంభాన్ని ఇచ్చాడు. కేవలం 20 బంతుల్లోనే హాఫ్ సెంచరి పూర్తి చేసుకున్న కిషన్ (61 పరుగులు, 24 బంతుల్లో), స్టేడియం నలుమూలల బౌండరీల వర్షం కురిపించాడు. ఆ తర్వాత హార్దిక్ పాండ్యా (52) అర్ధశతకంతో రాణించడంతో భారత్ నిర్ణీత 20 ఓవర్లలో 9 వికెట్ల సఫానికి 209 పరుగుల భారీ స్కోరు సాధించింది. నమీబియా బౌలర్లలో కెప్టెన్ గెర్నార్ట్ ఎరాస్టస్ 4 వికెట్ల అద్భుత స్పెల్ తో భారత్ ను మర్చి పరుగులు చేయకుండా కట్టడి చేశాడు.

**కుప్పకూలిన నమీబియా బ్యాటింగ్..**

210 పరుగుల భారీ లక్ష్యంతో బరిలోకి దిగిన నమీబియా జట్టు, భారత బౌలర్ల ధాటికి 116 పరుగులకు ఆటోట్ అయింది. భారత స్పిన్లర్ల వరుణ్ చక్రవర్తి తన మాయాజాలంతో 3 వికెట్లు తీసి నమీబియా వెన్ను విరిచాడు. అక్షర్ పటేల్, హార్దిక్ పాండ్యా 2 వికెట్లతో రాణించగా.. బుర్రూ ఒక వికెట్, పేసర్ అర్షద్ శిఫ్ టీ20లో తన 250వ వికెట్ ను ఖాతాలో చేసుకున్నాడు. దీంతో నమీబియా జట్టు 17.4 ఓవర్లలో 117 పరుగులకే కుప్పకూలింది.



# ఒమన్ పై శ్రీలంక భారీ విజయం

**టీ20 వరల్డ్ కప్ లో శ్రీలంక వరుసగా రెండో సగా రెండో విజయం**

**కొలంబో:** టీ20 వరల్డ్ కప్ లో శ్రీలంక వరుసగా రెండో విజయం సమోదా చేసింది. కొలంబో వేదికగా ఒమన్ తో గురువారం జరిగిన మ్యాచ్ లో 105 పరుగుల భారీ తేడాతో నెగ్గింది. లంక నిర్దేశించిన 226 పరుగుల ఛేదనలో ఒమన్ తేలిపోయింది. లంక బౌలర్లు విజృంభించడంతో 20 ఓవర్లలో 9 వికెట్ల సఫానికి 120 పరుగులే చేయగలిగింది. దుష్పంత చమీర, మహీష్ తీక్షణ చెరో 2, దునిత్ వెల్లెలాగే, దాసున్ హేమంత, కామిందు మెండీస్ తలో 1 వికెట్ దక్కించుకున్నారు. భారీ లక్ష్య ఛేదనలో ఒమన్ పవర్ ప్లే లోనే ఒమన్ మూడు వికెట్లు కోల్పోయింది. అమిర్ ఖలీమ్ (6 పరుగులు), జితేందర్ సింగ్ (1 పరుగు), హమ్మద్ మీర్జా (9 పరుగులు) స్వల్ప స్కోర్లకే పెవిలియన్ చేరారు. అప్పుడు క్రీజాలోకి వచ్చిన మహ్మద్ నదీమ్, వాసిమ్ తో కలిసి వికెట్ల పతనాన్ని కాసేపు అడ్డుకున్నారు. ఈ ఇద్దరూ నాలుగో వికెట్ కు 42 పరుగులు జోడించారు. అయితే 11.5 వద్ద వాసిమ్ ను తీక్షణ బెట్ చేశాడు. ఆ తర్వాతి ఓవర్లో తొలి బంతికే వినాయక్ శుక్లా (1 పరుగు) బెట్ అయ్యాడు. ఇక ఒమన్ లో నదీమ్ ఒక్కడే హాఫ్ సెంచరితో రాణించాడు. కానీ, నదీమ్ కావాల్సినంత వేగంగా పరుగులు చేయలేదు. అతడు ఈ ఇన్స్టిగ్స్ లో 56 బంతులు ఆడినప్పటికీ చేసింది 53 పరుగులే. ఇందులో మూడు ఫోర్లు, ఒక సిక్స్ ఉన్నాయి. వాసిమ్ అలీ (27 పరుగులు) ఫర్వాలేదనిపించాడు. ఈ ఇద్దరు మినహా మిగిలిన బ్యాటర్లెవరూ రెండంకెల స్కోర్ చేయలేదు. చివర్లో వికెట్లు పడుతున్న నదీమ్ క్రీజాలో



నిలబడి తమ జట్టును ఆలోచించుకుంటున్నారని తెలుస్తోంది. కాగా, టీ20లో పరుగులు పరంగా ఇది శ్రీలంకకు రెండో అతిపెద్ద విజయం. 2007 వరల్డ్ కప్ లో కెన్యాపై 172 పరుగుల భారీ తేడాతో లంక నెగ్గింది. పరుగుల పరంగా లంక జట్టుకు ఇదే భారీ విజయం. అటు ఒమన్ కు ఇదే అతి ఘోర ఓటమి. పొట్టి ఫార్మాట్ లో 100కు పైగా పరుగులు తేడాతో ఓడిపోవడం ఇదే తొలిసారి. గతంలో ఒమన్ 2025 ఆసియా కప్ లో పాక్ పై 93 రన్స్ తో ఓడింది. అంతకుముందు బ్యాటింగ్ చేసిన శ్రీలంక నిర్ణీత 20 ఓవర్లలో 5 వికెట్ల సఫానికి 225 పరుగుల భారీ స్కోర్ చేసింది. శ్రీలంక

బ్యాటర్లలో కుశాల్ మెండీస్ (61 పరుగులు, 45 బంతుల్లో), పవన్ రత్నాయక్ (60 పరుగులు, 28 బంతుల్లో, 8x4, 1x6), దాసున్ శనక (50 పరుగులు) హాఫ్ సెంచరిలతో అదరగొట్టారు. ఒమన్ బౌలర్లలో జితేన్ రామ్ నంది 2, సఫ్వాన్ మహ్మద్, జయ్ ఒడెడ్ర తలో 1 వికెట్ దక్కించుకున్నారు. ఈ టోర్నీలో లంకకు ఇది పరుగుల రెండో విజయం. తొలుత ఐర్లాండ్ పై గెలిచిన లంక, తాజాగా ఒమన్ పై విక్టరీ కొట్టింది. దీంతో గ్రూప్ లో 4 పాయింట్లతో టాప్ లో ఉంది. ఇక శ్రీలంక తదుపరి మ్యాచ్ లో ఆస్ట్రేలియా (ఫిబ్రవరి 16), జింబాబ్వే (ఫిబ్రవరి 19) ఆడాల్సి ఉంది.



# ఐపీఎల్ కు ఎన్నికల సెగ

**19వ సీజన్ షెడ్యూల్ అలస్యం..!**


**ముంబై:** ఇండియన్ ప్రీమియర్ లీగ్ 19వ సీజన్ వేలం ముగిసి రెండు నెలలు కావొస్తోంది. మామూలుగా అయితే ఈ లోపే షెడ్యూల్ విడుదలవ్వాలి. కానీ, బీసీసీఐగానీ, ఐపీఎల్ పాలకమండలిగానీ ఐపీఎల్ షెడ్యూల్ గురించి ఒక్క ప్రకటన చేయలేదు. ఆసవామి ప్రకారం మార్చి 6 మే నెల మధ్యలో మెగా టోర్నీ జరుగనుందని నమాచారం. కానీ, షెడ్యూల్ పై బీసీసీఐ మౌనం దాల్చడం వెనుక కారణమందని తెలుస్తోంది. ఎన్నికల నేపథ్యంలోనే షెడ్యూల్ పై ప్రకటన అలస్యం అవుతోందని బీసీసీఐ అధికారి ఒకరు వెల్లడించారు. చూస్తుంటే ఐపీఎల్ కు కూడా ఆసెంబ్లీ ఎన్నికల సెగ తాకినట్లు అనిపిస్తోంది. నిరుదు డిసెంబర్ 16న అబూధాబీలో 19వ సీజన్ వేలం ముగిసింది. కానీ, ఇప్పటికీ షెడ్యూల్ పై స్పష్టత లేదు. గత సీజన్ మాదిరిగానే మార్చిలోనే సీజన్ ఆరంభం అవుతుందని టాక్. మార్చి 26 నుంచి మే 31 వరకూ టోర్నీ నిర్వహించనున్నారని వార్తలు వినిపిస్తున్నాయి. ఆ లెక్కన చూస్తే మెగా టోర్నీ ఆరంభానికి ఇంకో 45 రోజులు ఉన్నాయంటే. అయితే.. త్వరలోనే బెంగాల్, తమిళనాడు, అస్సాంలో ఆసెంబ్లీ ఎన్నికలు ఉన్నాయి. దాంతో.. ఆయా రాష్ట్రాల్లో పోలీసులంతా ఎన్నికల విధుల్లో బిజీగా ఉండే అవకాశముంది. అందుకే.. ఐపీఎల్ అలస్యమయ్యే సంతకాలు కనిపిస్తున్నాయి. ఇదే విషయమై 'ఇన్ సైడ్ స్పోర్ట్స్' ప్రతినెది ఒకరు బీసీసీఐ అధికారులను సంప్రదించగా.. అవునని చెప్పారు. 'ఎన్నికల నేపథ్యంలోనే ఐపీఎల్ షెడ్యూల్ విడుదల చేయడం లేదు. ఒకవేళ ఎన్నికల తేదీ, కౌంటింగ్ తేదీన మ్యాచ్ లు ఉంటే వేదికను మార్చడం పెద్ద తలనొప్పి. ఎందుకంటే.. పోలీసులంతా ఎన్నికల విధుల్లో నిమగ్నమవుతారు. అప్పుడు స్టేడియాల వద్ద అటాకల్ గా రాష్ట్ర పోలీసులు భద్రత కల్పించలేరు. కాబట్టి.. అధికారులతో మాట్లాడుతూ ఉన్నాం. వారి నుంచి ఎన్నికల తేదీలపై స్పష్టత వచ్చాక ఐపీఎల్ షెడ్యూల్ ప్రకటిస్తాం అని బీసీసీఐ అధికారి ఒకరు వెల్లడించారు. ఒకవేళ ఎన్నికలు అలస్యమైతే.. రెండు విధాలుగా ఐపీఎల్ నిర్వహించడంపై ఆలోచిస్తాం' అని ఆయన పేర్కొన్నారు. వద్దెనిమిదో సీజన్లో రాయల్ ఛాలెంజర్స్ బెంగళూరు (ఆర్సీసీ) జట్టు ఛాంపియన్ గా అవతరించిన విషయం తెలిసిందే.





### మీనాక్షి చౌదరి మెన్సరైజ్

సాంప్రదాయంఉపైల్ కలయికలో మరోసారి మెరిసింది మీనాక్షి చౌదరి. తాజాగా ఎమరాల్డ్ గ్రీన్ చీరలో ఆమె అందం మరింత తళుక్కుమంది. గాఢమైన ఆకుపచ్చ రంగు చీర ఆమెకు రాయల్ లుక్ను తీసుకొచ్చింది. స్టేట్స్ లైన్ బ్లాజ్ పై చేసిన నాజూకైన ఎంబ్రాయిడరీ, స్వల్ప శిష్యుర్ డిజైన్ సంప్రదాయ దుస్తులకు ఆధునిక టచ్ ఇచ్చాయి. సింపుల్ గా కనిపించినా స్టైలిష్ గా మెరిసి ఈ కాంబినేషన్ ఆమె ఫ్యాషన్ సెన్స్ ను మరోసారి నిరూపించింది. గోల్డ్ జువెలరీతో లుక్ ను పూర్తి చేసింది. ఆభరణాలు ఎక్కువగా కాకుండా, సరైన మోతాదులో ఉండటం వల్ల ఆమె ఎలిగెన్స్ మరింత హైలైట్ అయింది. స్ట్రీట్ ఓపెన్ హాయిర్ స్టైల్ తో గ్రేస్, గ్లామర్ రెండింటినీ సమతుల్యంగా మేళవించింది. మొత్తానికి, సంప్రదాయ చీరలో మోడ్రన్ వైబ్ చూపిస్తూ మీనాక్షి మరోసారి అభిమానులను ఆకట్టుకుంది. ఈ లుక్ సోషల్ మీడియాలో ఫ్యాన్స్ ను ఫిదా చేస్తోంది.



### విజయ్ దేవరకొండ పెళ్లి

ఓటిటి హక్కులు తిరస్కరించిన రోడీబాయ్

టాలీవుడ్ మెన్స్ క్రేజీ నటులుగా పేరు తెచ్చుకున్న విజయ్ దేవరకొండ, రష్మిక మందన్న త్వరలో వివాహ బంధంలోకి అడుగుపెట్టబోతున్నారనే వార్తలు గత కొద్దిరోజులుగా ఫిట్నీ సగర్లో చక్కర్లు కొడుతున్న విషయం తెలిసిందే. ఈ క్రమంలోనే వీరి పెళ్లి వీడియో స్ట్రీమింగ్ హక్కుల కోసం ఒక ప్రముఖ అంతర్జాతీయ ఓటిటి సంస్థ భారీ మొత్తాన్ని ఆఫర్ చేసినట్లు సమాచారం. అయితే ఈ ఆఫర్ ను విజయ్ దేవరకొండ సున్నితంగా తిరస్కరించినట్లు తెలుస్తోంది. గతంలో నయనతార? విశ్వాస్ శివన్ వివాహ వీడియో స్ట్రీమింగ్ విషయంలో తలెత్తిన న్యాయపరమైన వివాదాలు, దాక్యుమెంటరీ విడుదల కావడానికి పట్టిన సమయం వంటి అంశాలను దృష్టిలో ఉంచుకుని ఈ ఇంట అప్రమత్తమైనట్లు కనిపిస్తోంది. అలాగే తన వ్యక్తిగత జీవితంలోని అత్యంత ముఖ్యమైన వేడుకను వ్యాపారం చేయడం విజయ్ కి ఇష్టం లేదని, అందుకే ఎన్ని కోట్లు ఆఫర్ చేసినా అంగీకరించలేదని సన్నిహిత పర్సాలు పేర్కొంటున్నాయి. తమ పెళ్లిని కేవలం కుటుంబ సభ్యులు, ఆత్మీయుల మధ్య అత్యంత ప్రైవేట్ గా జరుపుకోవాలని వారు భావిస్తున్నట్లు తెలుస్తుంది. తాజా సమాచారం ప్రకారం, ఫిబ్రవరి 26న రాజస్థాన్ లోని ఉదయ్ పూర్ ప్యాలెస్ లో వీరి వివాహం జరగనున్నట్లు ప్రచారం జరుగుతోంది. ఇప్పటికే దీనికి సంబంధించిన ఏర్పాట్లు కూడా ప్రారంభమయ్యాయని నెట్టింట కొన్ని వీడియోలు వైరల్ అవుతున్నాయి. గతదాది అక్టోబర్ లోనే వీరిద్దరికీ నిశ్చితార్థం పూర్తయిందని వార్తలు వచ్చినప్పటికీ, ఈ ఇంట మాత్రం ఇప్పటివరకు అధికారికంగా ఎటువంటి ప్రకటన చేయలేదు. ఏదేమైనా, తమ అభిమాన సటీనటులు ఒకటవుతుండటంతో అభిమానులు ఆనందం వ్యక్తం చేస్తున్నారు.



### యువతరానికి కనెక్ట్ అయ్యే హుషారు పిట్టలు

పరిచయం కావడం ఆనందంగా ఉండవచ్చు. తన నిజజీవితంలో చుట్టూపక్కల జరిగిన యదార్థ సంఘటనల ఆధారంగా, యువతతో పాటు తల్లిదండ్రులు కూడా చూడాలి అనే ఒక బాధ్యతాయుతమైన కథను వివేకాత్మక శైలిలో రూపొందించానని తెలిపారు. సురేష్ ప్రొడక్షన్స్ వంటి పెద్ద సంస్థ ద్వారా సినిమా విడుదల కావడం తన అదృష్టమని పేర్కొన్నారు. నిర్మాత బెక్కు వేణుగోపాల్ మాట్లాడుతూ.. ఈ సినిమా చూసినప్పుడు తనకు షాకింగ్ గా అనిపించిందని, ప్రభుత్వం యూత్ ఫుల్ గా ఉంటూనే డిజిటీయూర్స్ లో ఎంతో మెచ్చుకో కంటెంట్ ఉంటుందని చెప్పారు. కంటెంట్ సబ్జెక్టు వల్ల సురేష్ బాబు ఈ సినిమాను సపోర్ట్ చేస్తున్నారని, ఇది అందరిలో బాధ్యతను పెంచే చిత్రమని తెలిపారు. హీరో అన్న తాను మానసపల్లి రవి పాత్రలో కనిపిస్తానని చెప్పగా, హీరోయిన్ వాసవి గణేశన్ తన తొలి చిత్రంలోని పాత్ర అందరికీ సచ్చుతుందని ఆశాభావం వ్యక్తం చేశారు. సంగీత దర్శకుడు చిన్ని చరణ్ మాట్లాడుతూ, ఈ సినిమా తనను మాన కమర్షియల్ మ్యూజిక్ డైరెక్టర్ గా నిలబెడుతుందని ధీమా వ్యక్తం చేశారు. నిర్మాత వెంకట్ యాదవ్ మాట్లాడుతూ, ఏదేళ్ల అనుభవంతో, కథపై సమ్మతంతో ఈ సినిమాను నిజాయితీగా నిర్మించామని, యువతకు మంచి సందేశాన్ని ఇస్తుందని తెలిపారు. అన్న వాసవి గణేశన్ తో పాటు గోవర్ధన్, సునీల్ మనోహర్, రమేష్, బలగం బాబు తదితరులు సటిస్టున్న ఈ చిత్రానికి చరణ్-అర్జున్ సంగీతాన్ని అందించారు.



### జగతి మేడం అందాలు చూడతరమా?

కన్నడ , తెలుగు చిత్ర పరిశ్రమలో తనదైన ముద్ర వేసిన నటి జ్యోతి హార్నాజ్ (జ్యోతి రాయ్) ప్రస్తుతం కెరీర్ పరంగా బిజీగా ఉన్నారు. పంజాబీ మూలాలన్నప్పటికీ, దక్షిణాది బుల్లితెరపై ఆమె అగ్ర నటిగా ఎదిగారు. కన్నడలో 'కిన్నెర్', 'జోగుల' వంటి సీరియల్స్ ద్వారా గుర్తింపు పొందిన జ్యోతి, తెలుగులో 'గుప్పెడంత మనసు' సీరియల్ లో జగతి పాత్రతో ఇంటింటికీ పరిచయమయ్యారు. ప్రస్తుతం ఆమె తన రూటు మార్చి యాక్షన్ సినిమాల వైపు మొగ్గు చూపుతున్నారు. మల్టీలింగ్వల్ సూపర్ హీరో మూవీ 'మాస్టర్ పీస్' మరియు థ్రిల్లర్ మూవీ 'కిల్లర్' (డీమ్ గర్ల్) వంటి విభిన్న చిత్రాల్లో నటిస్తున్నారు